



दैनिक विनय उजाला

इंदौर, भोपाल, उज्जैन, आलीराजपुर, टाणे, मुंबई से एक साथ प्रकाशित

मूल्य ₹ 3.00

RNI. Reg. MPHIN/2009/35176



इंदौर

सोमवार, 11 मई 2026

ज्येष्ठ कृष्ण पक्ष-09

वर्ष : 17 अंक : 229

कुल पृष्ठ : 12

कांटे के मुकाबले में चेन्नई ने लखनऊ को रौंदा ...10



न डरते हैं, न डराते हैं, सब सामने लाते हैं..!

फस्ट कॉलम

भारत-अफ्रीका फोरम शिखर सम्मेलन 31 को नई दिल्ली (हि.स.)। भारत और अफ्रीकी संघ आयोग के सहयोग से 31 मई को नई दिल्ली में चौथे भारत-अफ्रीका फोरम शिखर सम्मेलन होगा, जो दोनों क्षेत्रों के बीच पारस्परिक संबंधों को प्रगाढ़ करने और भविष्य के सहयोग की रूपरेखा तैयार करने के लिए एक महत्वपूर्ण मंच साबित होगा। 'आईए रिपोर्ट: नवाचार, लचीलापन और समावेशी परिवर्तन के लिए भारत-अफ्रीका रणनीतिक साझेदारी' के मुख्य विषय के साथ होने वाले इस सम्मेलन में अफ्रीकी महाद्वीप के शीर्ष नेता और क्षेत्रीय संगठनों के प्रतिनिधि हिस्सा लेंगे, जिसका उद्देश्य भारत की विकास यात्रा को अफ्रीका के 'एजेंडा 2063' के साथ जोड़ना है।

संजीव अरोड़ा की गिरफ्तारी पर पंजाब के कई शहरों में प्रदर्शन
चंडीगढ़, (हि.स.)। पंजाब के उद्योग मंत्री संजीव अरोड़ा की गिरफ्तारी के बाद राज्य की राजनीति पूरी तरह गरमा गई है। रविवार को आम आदमी पार्टी ने पूरे पंजाब में भाजपा के खिलाफ जोरदार प्रदर्शन किए। कई जिलों में आम आदमी पार्टी के कार्यकर्ता भाजपा परतारों के बाहर पहुंच गए, जहां दोनों दलों के समर्थक आमने-सामने आ गए। इस दौरान लुधियाना और बटिंडा में स्थिति तनावपूर्ण हो गई, जिसके बाद पुलिस को मोर्चा संभालना पड़ा। आप कार्यकर्ता भाजपा के खिलाफ नारेबाजी कर रहे थे और ईडी कार्रवाई को राजनीतिक बदले की भावना से प्रेरित बता रहे थे। इसी दौरान भाजपा कार्यकर्ता भी मोके पर पहुंच गए और दोनों पक्षों के बीच तीखी नारेबाजी शुरू हो गई।

एल्विश यादव से लॉरेंस गैंग ने मांगी 10 करोड़ रुपए की रंगदारी

गुरुग्राम, (हि.स.)। यूट्यूबर और सोशल मीडिया इन्फ्लुएंसर एल्विश यादव को एक बार फिर जान से मारने की धमकी मिली है। इस बार कथित तौर पर लॉरेंस बिश्नोई गैंग के नाम पर उनसे 10 करोड़ रुपए की रंगदारी मांगी गई है। धमकी विदेशी नंबर से क्लॉस्टरएप मैसेज के जरिए दी गई। मैसेज भेजने वाले ने खुद को लॉरेंस बिश्नोई गैंग का करीबी रणवीर मलिक बताया है। रविवार को मामले की शिकायत मिलने के बाद गुरुग्राम के सेक्टर-56 थाना पुलिस ने जांच शुरू कर दी है। पुलिस यह पता लगाने में जुटी है कि कि धमकी के मैसेज कहा से भेजे गए। जानकारी के अनुसार, एल्विश यादव इन दिनों एक शो की शूटिंग के सिलसिले में गुरुग्राम से बाहर हैं।

महिला ने पति से झगड़े के बाद 8वीं मंजिल से छलाका लगाई, मौत

पुणे, एजेंसी। महाराष्ट्र के पुणे में 35 साल की एक महिला ने 8वीं मंजिल से कूदकर सुसाइड कर लिया। घटना तलेगांव एमआईडीसी इलाके की अर्बन लाइफ टावर सोसाइटी की है। मृतका की पहचान प्रतिभा शंकर के रूप में हुई है। सुरक्षाटीम जानकारी के मुताबिक महिला का पति से किसी बात को लेकर विवाद हुआ था। इसके बाद वह पैटेंट की बालकनी में पहुंची और नीचे कूद गई। गिरने से उसकी मौके पर ही मौत हो गई। सोसाइटी के एक निवासी ने घटना का वीडियो भी रिकॉर्ड किया। वीडियो में महिला कुछ देर तक बालकनी की रेलिंग पकड़कर लटकी दिखाई दी। आसपास मौजूद लोग उसे बचाने की कोशिश करते रहे, लेकिन थोड़ी देर बाद उसका हाथ छूट गया और वह नीचे गिर गई।

Cartoon Corner



पीएमजीएसवाय-फोर के तहत म.प्र. को मिली 1763 करोड़ लागत वाली 2117 किमी लंबी सड़कों की सौगात गांवों की जीवन धारा बनी प्रधानमंत्री ग्राम सड़क योजना: डॉ. यादव

विजय उजाला

इंदौर। मुख्यमंत्री डॉ. मोहन यादव ने कहा है कि विकास की प्रबल इच्छा-शक्ति हो, तो एक योजना ही पूरे देश के ग्रामीण इलाकों की तकदीर बदल सकती है। प्रधानमंत्री ग्राम सड़क योजना ने यह संभव कर दिखाया है।

इस योजना से बनी सड़कें गांवों की जीवन धारा बन चुकी हैं। ग्रामीणों की तकदीर और तस्वीर बदलने में प्रधानमंत्री ग्राम सड़क योजना का योगदान अतुलनीय है। देश-प्रदेश के छोटे-बड़े कस्बों, गांव-देहात, टोले-मजरो को अंतिम सीमा तक पक्की सड़कों की पहुंच हो गई है। अब ग्रामीण क्षेत्रों तक आवागमन बेहद आसान हो गया है। मुख्यमंत्री डॉ. यादव ने कहा कि ग्राम विकास कार्यक्रमों और लोक कल्याणकारी योजनाओं को धरातल में उतारकर समावेशी विकास की लक्ष्य पूर्ति में प्रधानमंत्री ग्राम सड़क योजना से नई रफ्तार मिली है। ग्राम्य भारत का पूरा परिदृश्य ही बदल देने वाली प्रधानमंत्री ग्राम सड़क योजना के 25 साल पूरे होने पर आज मध्यप्रदेश इस ऐतिहासिक अवसर का साक्षी बन रहा है।

इस योजना का रजत जयंती समारोह वास्तव में ग्रामीण विकास के एक नए युग का उद्घोष है। पीएमजीएसवाय-फोर और पीएम जन-मन का राष्ट्रव्यापी शुभारंभ देश के गांवों को मजबूत, टिकाऊ और सर्वकालिक सड़क समर्थन से जोड़ने की दिशा में अत्यंत महत्वपूर्ण कदम है। मुख्यमंत्री डॉ. यादव रविवार को सीहोर जिले के भैरुदा में प्रधानमंत्री ग्राम सड़क योजना फेज-4 एवं प्रधानमंत्री जनजातीय आदिवासी न्याय महाभियान (पीएम जन-मन) के कार्यों के शुभारंभ कार्यक्रम का संबोधित कर रहे थे।



17 हजार 540 से अधिक बसाहटों को मुख्य मार्गों से जोड़ा गया



गांवों की विकास की मुख्यधारा से जोड़ने का कार्य किया... मुख्यमंत्री डॉ. यादव ने कहा कि प्रधानमंत्री ग्राम सड़क योजना ने देश के गांवों को विकास की मुख्यधारा से जोड़ने का कार्य किया है। पीएमजीएसवाय-फोर ग्रामीण भारत को आत्मनिर्भर और समृद्ध बनाने में मील का पत्थर सिद्ध होगी। उन्होंने कहा कि प्रधानमंत्री नरेन्द्र मोदी के नेतृत्व में देश में ग्रामीण अधोसंरचना को लगातार मजबूत किया जा रहा है। मध्यप्रदेश हमेशा ही इस राष्ट्रीय अभियान में अग्रणी भूमिका निभा रहा है।

मुख्यमंत्री डॉ. यादव ने कहा कि हमारा मध्यप्रदेश ग्रामीण कनेक्टिविटी के मामले में देश में पहले स्थान पर है। प्रदेश में बीते कुछ सालों में 90 हजार 150 किमी सड़कों का निर्माण कर 17 हजार 540 से अधिक बसाहटों को मुख्य मार्गों से जोड़ा गया है। पिछले 25 सालों में सड़कों से मंडियों तक किसानों की पहुंच आसान हुई है। बच्चों की शिक्षा नियमित हुई और स्वास्थ्य सेवाओं में भी व्यापक सुधार हुआ है। मुख्यमंत्री ने कहा कि इस समारोह के जरिए मध्यप्रदेश को 5 हजार करोड़ रुपये से अधिक की सौगातें मिली हैं। मुख्यमंत्री ने कहा कि विकास की बात पर हम सभी साथ हैं। गरीब का कल्याण हमारा लक्ष्य है। इस लक्ष्य की पूर्ति के लिए हम केन्द्र सरकार के साथ कदम से कदम मिलाकर काम करेंगे।

सीएम पद की ली शपथ : पीएम ने दी बधाई तो मांगा केंद्र का साथ जोसेफ विजय बने मुख्यमंत्री

चेन्नई, एजेंसी

तमिलनाडु की राजनीति में आज एक बहुत बड़ा और ऐतिहासिक बदलाव देखने को मिला है। मशहूर अभिनेता से राजनेता बने जोसेफ सी विजय ने आज आधिकारिक तौर पर राज्य के नए मुख्यमंत्री पद की शपथ ले ली है।

मुख्यमंत्री बनने के तुरंत बाद देश के प्रधानमंत्री नरेन्द्र मोदी ने उन्हें इस नई जिम्मेदारी के लिए अपनी खास शुभकामनाएं दीं। प्रधानमंत्री की इस बधाई के बाद नए मुख्यमंत्री विजय ने भी उन्हें धन्यवाद दिया और अपने राज्य के विकास के लिए केंद्र सरकार से पूरे सक्रिय समर्थन और सहयोग की उम्मीद जताई है।

दरअसल, अपनी नई राजनीतिक पार्टी बनाने वाले विजय अब तमिलनाडु के 13वें मुख्यमंत्री बन गए हैं। उनका पूरा नाम चंद्रशेखर जोसेफ विजय है। आज चेन्नई के विशाल और मशहूर जवाहरलाल नेहरू स्टेडियम में यह बड़ा शपथ ग्रहण समारोह आयोजित किया गया था। इस कार्यक्रम में तमिलनाडु के राज्यपाल राजेंद्र विश्वनाथ अलैंकर ने विजय को उनके पद और गोपनीयता की शपथ दिलाई। इस बड़े मौके पर कई अलग-अलग राजनीतिक दलों के बड़े नेता, फिल्मी हस्तियां और भारी संख्या में उनके चाहने वाले समर्थक स्टेडियम में मौजूद रहे। नई सरकार के गठन में विजय के साथ-साथ उनकी पार्टी टीवीके के नौ अन्य बड़े नेताओं ने भी मंत्री पद की शपथ ली है।

राज्य गान से पहले वंदे



केंद्र राज्य सरकार के साथ मिलकर काम करती रहेगी : मोदी

प्रधानमंत्री नरेन्द्र मोदी ने सोशल मीडिया प्लेटफॉर्म एक्स (एक्स) पर नए मुख्यमंत्री विजय को अपनी बधाई दी। प्रधानमंत्री मोदी ने लिखा कि वह जोसेफ सी विजय को मुख्यमंत्री बनने पर बधाई देते हैं और उनके अच्छे कार्यकाल की कामना करते हैं। उन्होंने यह भी भरपूर दिलवाया कि केंद्र सरकार लोगों का जीवन सुधारने के लिए राज्य सरकार के साथ मिलकर काम करती रहेगी। इसके जवाब में मुख्यमंत्री विजय ने प्रधानमंत्री मोदी का दिल से आभार जताया।

चाहिए और यह तमिलनाडु की पुरानी परंपरा का खुला अपमान है। सीएम बनते ही एक्शन में विजय, घटना ऑर्डर 200 यूनिट बिजली फ्री : सीएम जोसेफ विजय ने शपथ लेते ही एक्शन शुरू कर दिया है। उन्होंने घरेलू उपभोक्ताओं के लिए 200 यूनिट फ्री बिजली देने वाली फाइल पर हस्ताक्षर किए। इसके बाद महिलाओं की सुरक्षा के लिए एक विशेष बल बनाने वाली फाइल शांश की।



इस दौरान वैश्विक औसत तापमान 14.89 डिग्री सेल्सियस रहा, जो औद्योगिक काल से पहले के स्तर की तुलना में 1.43 डिग्री सेल्सियस अधिक है। विशेषज्ञों का कहना है कि दुनिया अब पेरिस समझौते में तय 1.5 डिग्री सेल्सियस की सीमा के

दिल्ली पुलिस का खुलासा... आईएसआई से जुड़े मप्र के तीन युवक गिरफ्तार, मंदिर, ढाबा और मिलिट्री कैंप उड़ाने वाले थे

विजय उजाला

भोपाल। दिल्ली पुलिस ने पाकिस्तानी खुफिया एजेंसी आईएसआई से जुड़े होने का दावा करते हुए एमपी के तीन युवकों को गिरफ्तार किया है। पुलिस का कहना है कि ये लोग दिल्ली का ऐतिहासिक मंदिर, दिल्ली-सोनीपत हाईवे स्थित एक ढाबा और हरियाणा का सैन्य कैंप उड़ाने वाले थे। इनकी पहचान टीकमगढ़, निवासी अनमोल राय (24), डबरा निवासी राजवीर (21) और विवेक बंजारा (19) के रूप में की गई है। तीनों को दिल्ली पुलिस ने उनके गांव से गिरफ्तार किया और अपने साथ ले गए। एसीपी स्पेशल सेल दिल्ली पीएस कुशवाहा के मुताबिक, तीनों ही आरोपी गरीब परिवारों से ताल्लुक रखते हैं। तीनों के मोबाइल के ऑडियो, वीडियो कॉल से

प्रधानमंत्री के कार्यक्रम स्थल से तीन किमी दूर मिला विस्फोटक

बेंगलुरु, (हि.स.)। प्रधानमंत्री नरेन्द्र मोदी के बेंगलुरु दौरे के दौरान शहर में जिलेटिन की छड़े मिलने से सुरक्षा एजेंसियों में हड़क मच गया। पुलिस मामले की जांच पड़ताल कर रही है। बताया गया कि प्रधानमंत्री के कार्यक्रम से डेढ़ घंटे पहले आसपास सुरक्षा चेकिंग के दौरान कामगरीपुर के ततनुनी के पास स्थित आर्ट ऑफ लिविंग इंटरनेशनल सेंटर आश्रम के बाहरी हिस्से में यानी कार्यक्रम स्थल से लगभग तीन किलोमीटर दूर एनआईसीई रोड जंक्शन से लगभग एक किलोमीटर दूर सड़क से करीब 20 से 25 फीट अंदर एक संधिध पैकेट मिला। उसने इसकी जानकारी उच्च अधिकारियों को दी। घटना के तुरंत बाद पुलिस ने पूरे क्षेत्र को घेराबंदी कर ली गई। जांच करने पर उसमें दो जिलेटिन की छड़े पाई गई। जांच पड़ताल के बाद सावधानीपूर्वक जिलेटिन की छड़ों को वहां से हटाया गया। इस मामले की जांच बेंगलुरु सिटी पुलिस और रामनगर पुलिस संयुक्त रूप कर रही है।



केंद्र पर ग्रेनेड से हमला करने का था टास्क आरोपियों को दिल्ली-सोनीपत हाईवे पर स्थित एक प्रसिद्ध ढाबे पर ग्रेनेड से हमला करने का भी टास्क दिया गया था। यह ढाबा प्रतिदिन हजारों लोगों की आवाजाही वाला स्थान माना जाता है। जांच एजेंसियों का मानना है कि हमले का मकसद बड़े पैमाने पर नुकसान और जनहानि करना था।

गुवाहाटी, एजेंसी

असम में भाजपा नेता डॉ. हिमंता बिस्व सरमा को भाजपा और एनडीए विधायक दल का नेता चुन लिया गया है। वह 12 मई को असम के मुख्यमंत्री पद की शपथ लेंगे। इस शपथ ग्रहण समारोह में प्रधानमंत्री नरेन्द्र मोदी मुख्य अतिथि के रूप में शामिल होंगे। गुवाहाटी में रविवार को हुई एक महत्वपूर्ण बैठक में हिमंता बिस्व सरमा को भाजपा के नैतृत्व वाले एनडीए विधायक दल का नेता चुना गया। केंद्रीय मंत्री जेपी नड्डा ने इस बड़े

ढाबे पर ग्रेनेड से हमला करने का था टास्क

जुड़े 9 संधिध ऑपरेटिव्स को गिरफ्तार किया था। इनसे पूछताछ में जांच एजेंसियों को पता चला कि आरोपियों में से एक ने दिल्ली के एक ऐतिहासिक मंदिर की रेबकी की थी। परिसर की तस्वीरें सोशल मीडिया के जरिए पाकिस्तान स्थित हैंडलर्स को भेजी थीं।

योगी मंत्रिमंडल में एक महिला समेत छह नए मंत्री हुए शामिल

लखनऊ, एजेंसी। योगी मंत्रिमंडल का रविवार को विस्तार हुआ। मुख्यमंत्री योगी आदित्यनाथ की मौजूदगी में राज्यपाल आनंदी बेन पटेल ने जनभवन के गांधी सभागार में नए मंत्रियों को शपथ दिलाई। मंत्रिमंडल के नए सदस्य के रूप में भूपेंद्र सिंह चौधरी, मनोज कुमार पांडेय ने कैबिनेट मंत्री तथा कृष्णा पासवान, सुरेंद्र दिलेन्द्र, हंसराज विश्वकर्मा, कैलाश सिंह राजपूत ने राज्यमंत्री के रूप में शपथ ली। योगी सरकार में राज्यमंत्री अजीत सिंह पाल व सोमेंद्र तोमर का प्रमोशन हुआ। दोनों राज्यमंत्रियों ने अब राज्यमंत्री (स्वतंत्र प्रभार) के रूप में शपथ ली। नवनियुक्त मंत्रियों ने राज्यपाल आनंदी बेन पटेल व मुख्यमंत्री योगी आदित्यनाथ को पुष्पमुच्छेदक और उनका अभिन्दन किया। शपथ ग्रहण के उपरांत जनभवन का गांधी सभागार भारत माता की जय व जयश्रीराम के जयकारों से गूंज उठा। गौतमलब में भी भूपेंद्र सिंह चौधरी विधान परिषद सदस्य हैं। वे भाजपा के प्रदेश अध्यक्ष रह चुके हैं, जबकि मनोज कुमार पांडे ऊंचाहार सीट से विधायक हैं।

जलवायु परिवर्तन : आने वाले वर्षों में मौसमी घटनाएं और गंभीर हो सकती

इतिहास का तीसरा सबसे गर्म अप्रैल, डेढ़ डिग्री सीमा के करीब पहुंची दुनिया

नई दिल्ली, एजेंसी

दुनिया लगातार ऐसे जलवायु दौर में प्रवेश कर रही है जहां बढ़ती गर्मी, असामान्य बारिश, सूखा, समुद्री तापमान में उछाल और ध्रुवीय बर्फ का तेजी से पिघलना अब अलग-अलग घटनाएं नहीं रह गई हैं। यूरोपीय जलवायु एजेंसी कांपरनिकस क्लाइमेट चेंज सर्विस (सी3एस) के ताजा आंकड़ों के अनुसार, अप्रैल 2026 इतिहास का संयुक्त रूप से तीसरा सबसे गर्म अप्रैल दर्ज किया गया।



इस दौरान वैश्विक औसत तापमान 14.89 डिग्री सेल्सियस रहा, जो औद्योगिक काल से पहले के स्तर की तुलना में 1.43 डिग्री सेल्सियस अधिक है। विशेषज्ञों का कहना है कि दुनिया अब पेरिस समझौते में तय 1.5 डिग्री सेल्सियस की सीमा के

बेहद करीब पहुंच चुकी है और यदि ग्रीनहाउस गैसों के उत्सर्जन में कमी नहीं आई तो आने वाले वर्षों में चरम मौसमी घटनाएं और गंभीर हो सकती हैं। अप्रैल 2026 का तापमान 1991 से 2020 के औसत की तुलना में 0.52 डिग्री सेल्सियस अधिक रहा। इससे पहले सबसे गर्म अप्रैल 2024 में दर्ज किया गया था, जब तापमान औद्योगिक काल से पहले की तुलना में 1.58 डिग्री सेल्सियस अधिक पहुंच गया था। इसके बाद 2025 दूसरा सबसे गर्म अप्रैल रहा।

वैज्ञानिकों ने दी गंभीर चेतावनी

सी3एस की उपनिदेशक डॉ. सामंथा बर्गस ने रिपोर्ट में कहा है कि अप्रैल 2026 यह स्पष्ट संकेत देता है कि दुनिया लगातार गर्म होती जा रही है। उनके अनुसार समुद्र का तापमान रिकॉर्ड स्तर के करीब पहुंच चुका है, समुद्री हीटवेव बढ़ रही हैं और आर्कटिक की बर्फ तेजी से घट रही है। उन्होंने कहा कि यूरोप समेत कई क्षेत्रों में तापमान और बारिश के पैटर्न में बड़े अंतर दिखाई दे रहे हैं, जो इस बात का संकेत है कि दुनिया की जलवायु लगातार अधिक चरम स्थितियों की ओर बढ़ रही है। विशेषज्ञों के मुताबिक जलवायु संकट अब भविष्य की चेतावनी नहीं, बल्कि वर्तमान की वास्तविकता बन चुका है। बढ़ती गर्मी और अनिश्चित मौसम के कारण दुनिया भर में खाद्य सुरक्षा, जल उपलब्धता और मानव जीवन पर दबाव लगातार बढ़ता जा रहा है।

समुद्र की सतह पर अब तक का दूसरा सबसे ऊंचा तापमान

रिपोर्ट के अनुसार अप्रैल 2026 में समुद्र की सतह का औसत वैश्विक तापमान 21 डिग्री सेल्सियस दर्ज किया गया, जो अप्रैल महीने के लिए अब तक का दूसरा सबसे ऊंचा स्तर है। वैज्ञानिकों ने इसे चिंता का विषय बताया है क्योंकि गर्म होते समुद्र वैश्विक मौसमणाली को अस्थिर बना रहे हैं। रिपोर्ट में कहा गया है कि प्रशांत महासागर में अल नीनो के संकेत दिखाई देने लगे हैं। अल नीनो ऐसी जलवायु प्रक्रिया है जिसमें प्रशांत महासागर का पानी सामान्य से अधिक गर्म हो जाता है। इसका असर दुनिया भर के मौसम पर पड़ता है और कई क्षेत्रों में सूखा, कहीं अत्यधिक बारिश और कहीं भीषण गर्मी की स्थिति पैदा हो सकती है।

तनुजा चौबे के प्रथम कहानी संग्रह 'गुनगुनी धूप' का भव्य लोकार्पण

विनय उजाला

इंदौर, नम्र। वामा साहित्य मंच के सानिध्य में आयोजित एक गरिमामयी समारोह में लोकप्रिय लेखिका तनुजा चौबे के प्रथम कहानी संग्रह 'गुनगुनी धूप' का लोकार्पण संपन्न हुआ। कार्यक्रम का शुभारंभ भागी जोशी द्वारा प्रस्तुत मधुर सरस्वती वंदना से हुआ। मंच की अध्यक्ष ज्योति जैन ने स्वागत भाषण में लेखिका की अनवरत लेखन ऊर्जा और साहित्यिक संवेदनशीलता को सराहना की। उन्होंने कहा, 'लिखते हैं तो छपना भी चाहिए। तनुजा जी का लेखन एक शांत सरोवर जैसा है; जैसे गुनगुना पानी स्नान में सुकून देता है, वैसे ही उनकी कहानियां 'गुनगुनी धूप' की तरह मन को तृप्ति देती हैं।' इसके पश्चात मंचासीन अतिथियों एवं परिवारजनों ने कृति का विधिवत लोकार्पण किया। समारोह का विशेष आकर्षण वरिष्ठ साहित्यकार श्री सूर्यकांत नागर जी का सम्मान रहा, जिनके लिए रश्मि चौधरी ने स्नेहपूर्ण सम्मान-पत्र का वाचन किया। संग्रह की 24 कहानियों में से उन्होंने 'अंधा कौन', 'विश्वास की जड़', 'जाम का पेड़', 'वसियतनामा' और 'भाजा' जैसी रचनाओं का विशेष उल्लेख किया, जो महिला अधिकारों, पर्यावरण प्रेम और रिश्तों की गरिमा को बखूबी निभाती हैं। मुख्य अतिथि डॉ. सच्चिदानंद जोशी (सदस्य सचिव, इंदिरा गांधी राष्ट्रीय कला केंद्र, दिल्ली) ने अपने संबोधन में इसे मानवीय संवेदनाओं की एक



ईमानदार अभिव्यक्ति बताया। उन्होंने कहा, 'तनुजा जी ने बनावटी शिल्प के बजाय नैसर्गिक सौंदर्य के साथ साधारण जीवन से गहरे कथा-बीज चुने हैं। रचनाएँ अपनी नियत खुद तय करती हैं और लेखक को स्वयं अपनी रचना का पहला निर्णायक होना चाहिए।' उन्होंने इस प्रयास को 'सौ में सौ अंक' देते हुए लेखकों को डिजिटल तकनीक के प्रभाव से बचकर मौलिकता बचाए रखने की सलाह दी। तत्पश्चात लेखिका तनुजा चौबे ने अपनी सृजन प्रक्रिया साझा की। उन्होंने बताया कि इस संग्रह में बचपन से लेकर अब तक के अनुभवों, स्त्री-मन के अनकहे संवादों और सामाजिक यथार्थ को पिरोया गया है। उन्होंने अपनी पहली कहानी 'कच्ची धूप' का वाचन किया और इस कृति को श्री सूर्यकांत

नागर जी को समर्पित करते हुए अतिथियों के प्रति कृतज्ञता व्यक्त की। परिवार की पाती' के वाचन ने वातावरण को भावुक कर दिया। कार्यक्रम का कुशल संचालन संजय पटेल ने किया। समारोह में किसलय पंचोली, राजेश चौबे, शुभांगी व्यास, पद्मा राजेन्द्र, अद्रिता चौबे, सपना सी.पी. साहू, अवंती श्रीवास्तव, देवम चौबे, प्रीति मकवाल, दामिनी ठाकुर और कनुप्रिया चौबे सहित कई प्रबुद्धजनों ने अतिथियों का स्वागत किया। लेखिका का स्वागत विभिन्न साहित्यिक संस्थाओं और भाजपा मंडल उपाध्यक्ष द्वारा भी किया गया। अंत में, वामा साहित्य मंच की सहसचिव अंजना चक्रपाणि मिश्र ने आभार व्यक्त किया। इस अवसर पर बड़ी संख्या में साहित्य अनुरागी उपस्थित रहे।

कहानी ने पीड़ा को छुआ

विशिष्ट वक्ता डॉ. गरिमा संजय दुबे ने संग्रह की कहानियों पर चर्चा करते हुए उनके शिल्प और भावनात्मक गहराई को रेखांकित किया। उन्होंने कहा कि ये कहानियाँ अपनी मासूमियत और सरलता में अत्यंत सम्प्रेषणीय हैं। मौलिकता पर बल देते हुए डॉ. दुबे ने कहा, 'लेखन में अपना 'डीएनए' स्वतः झलकना चाहिए। यदि सब एक ही सांचे में ढल जाएँ तो समाज रोबोट बन जाएगा।' उन्होंने स्पष्ट किया कि ये कहानियाँ कल्पना लोक के बजाय यथार्थ भाव और समाधान प्रस्तुत करती हैं, जहाँ पीड़ा को बिना किसी हाहाकार के छुआ गया है।

साक्षित समाचार

लोक अदालत में बिजली संबंधी 3638 प्रकरणों का निराकरण, 1.10 करोड़ रु की छूट प्रदान

इंदौर (विनय उजाला)। पश्चिम क्षेत्र विद्युत कंपनी कंपनी की वित्तीय वर्ष की पहली लोक अदालत में हजारों प्रकरणों के निराकरण में सफलता मिली है। लोक अदालत में बिजली वितरण कंपनी कार्य क्षेत्र के 3638 प्रकरण निराकृत हुए हैं, उपभोक्ताओं, बिजली उपयोगकर्ताओं को 1.10 करोड़ रु की छूट नियमानुसार, पात्रता अनुसार प्रदान की गई है। विद्युत वितरण कंपनी को 4.16 करोड़ रु का राजस्व प्राप्त हुआ है। लोक अदालत को प्रभावी बनाने के लिए कंपनी क्षेत्र के 15 जिलों में हजारों नोटिस जारी कर समझौते के लिए उपभोक्ता, उपयोगकर्ता को तैयार कर ऊर्जा विभाग के आदेशानुसार छूट प्रदान करने की प्रभावी तैयारी की गई थी। मप्र पश्चिम क्षेत्र विद्युत वितरण कंपनी प्रबंध निदेशक श्री अनूप कुमार सिंह के मार्गदर्शन में मुख्य सतर्कता अधिकारी श्री एसआर बमनके ने सतर्कता और मैदानी कार्मिकों के माध्यम से लोक अदालत के लिए सघनतम प्रयास किए थे। कंपनी क्षेत्र के प्रत्येक जिले में लोक अदालत के लिए सैंकड़ों कार्मिकों ने अधिक से अधिक प्रकरण हल कराने के निमित्त सेवाएँ दीं। इस लोक अदालत में 10 लाख रूपए तक के सिविल दायित्व के प्रकरणों में समझौते की सीमा निर्धारित थी। विद्युत अधिनियम 2003 की धारा 135 के तहत दर्ज बिजली चोरी एवं अनियमितताओं के प्रकरणों का समझौता किया गया। प्री लिटिगेशन स्तर सिविल दायित्व की राशि पर 30 प्रतिशत एवं ब्याज की राशि पर 100 प्रतिशत की छूट, लिटिगेशन स्तर के प्रकरणों में आंकलित सिविल दायित्व की राशि पर 20 प्रतिशत एवं ब्याज की राशि पर 100 प्रतिशत छूट निर्धारित थी।

परियोजना कार्य, समाधान योजना लाभ और गुणवत्ता से बिजली आपूर्ति के निर्देश



इंदौर (विनय उजाला)। मध्यप्रदेश पश्चिम क्षेत्र विद्युत वितरण कंपनी इंदौर के प्रबंध निदेशक श्री अनूप कुमार सिंह ने देवास का दौरा किया। वहाँ उन्होंने जिले के बिजली अधिकारियों की मिटिंग ली, श्री सिंह ने आरडीएसएस एवं एसएसटीडी के परियोजना संबंधी निर्माण, विद्युत विकास कार्य समय से पूर्ण करने, समाधान बिल योजना के पत्रों के हर हाल में 15 मई से पहले लाभांशित करने, गुणवत्ता से बिजली आपूर्ति करने के निर्देश दिए। उन्होंने धरती आबा जनजातीय ग्राम उत्कर्ष अभियान अंतर्गत बागली, कन्नौड़ क्षेत्र के दूरस्थ फलिए, मजरा में विद्युतीकरण कार्य जल्दी से करने को कहा। उपभोक्ता शिकायत निवारण को भी गंभीरता से लेने एवं समय पर समाधान के लिए निर्देशित किया गया। इस दौरान मुख्य अभियंता कार्य श्री एसएल कर्वाडेया, मप्रप्रभोक्षितिक उज्जैन के नए मुख्य अभियंता श्री एससी वर्मा, देवास के अधीक्षक अभियंता श्री केतन रायपुरिया समेत अन्य अधिकारियों मौजूद थे।

सिलावट ने स्वर्णिम सांवेर को बड़ी सौगात मिलने पर मुख्यमंत्री डॉ. यादव और मंत्री राकेश सिंह का माना आभार

इंदौर, नम्र। इंदौर जिले के सांवेर नगर परिषद के वार्ड क्रमांक 9 में एक करोड़ पाँच लाख रूपए की लागत से ट्रेडिंग ग्राउंड से सांवेर आंतरिक मार्ग का निर्माण किया जाएगा। जल संसाधन मंत्री श्री तुलसीराम सिलावट के प्रयासों से राज्य शासन ने इसकी प्रशासकीय स्वीकृति प्रदान की है। इस स्वीकृति के लिए मंत्री श्री सिलावट ने प्रदेश के मुख्यमंत्री डॉ. मोहन यादव और लोक निर्माण मंत्री श्री राकेश सिंह का आभार व्यक्त किया है। मंत्री श्री सिलावट ने बताया कि सांवेर नगर परिषद के वार्ड नंबर 9 में वर्षों से ट्रेडिंग ग्राउंड से सांवेर आंतरिक मार्ग निर्माण की मांग की जा रही थी, जिसकी प्रशासकीय स्वीकृति जारी हो गई है। ट्रेडिंग ग्राउंड से सांवेर आंतरिक मार्ग निर्माण की लंबाई लगभग एक किमी होगी तथा इसकी लागत 104.98 लाख रूपए है। प्रशासकीय स्वीकृति मिलने से अब निविदा की प्रक्रिया की जाएगी। इस रोड के निर्माण होने से क्षेत्र के 5 हजार से ज्यादा स्थानीय रहवासियों एवं ग्रामीणों को लाभ होगा। इन क्षेत्रों में काफी समय से सड़क निर्माण की मांग की जा रही थी, जिसे मुख्यमंत्री डॉ. मोहन यादव और लोक निर्माण विभाग मंत्री श्री राकेश सिंह द्वारा वित्तीय व्यय समिति की 298वीं बैठक में अनुमोदित कर प्रशासकीय स्वीकृति जारी की है। सड़क के निर्माण होने से आगामी सिंहस्थ 2028 में सभी ग्रामीणों एवं रहवासियों को इसका लाभ मिलेगा।

जिला स्तरीय युवा संगम का आयोजन 13 मई को मेघनगर में

इंदौर, नम्र। मध्यप्रदेश शासन की रोजगारोन्मुखी नीति के अंतर्गत जिले के आकांक्षी युवाओं को रोजगार, स्वरोजगार एवं अप्रेन्टिसशिप के अवसर उपलब्ध कराने हेतु 'युवा संगम' (रोजगार, स्वरोजगार एवं अप्रेन्टिसशिप मेला) का आयोजन 13 मई 2026, बुधवार को प्रातः 11:00 बजे से दोपहर 03:00 बजे तक शासकीय सांदीपनि उच्चतर माध्यमिक विद्यालय, मेघनगर जिला झबुआ में किया जाएगा। युवा संगम में निजी क्षेत्र की प्रतिष्ठित औद्योगिक एवं व्यावसायिक संस्थाओं की लगभग 09 कंपनियों के प्रतिनिधियों द्वारा करीब एक हजार 500 से अधिक रिक्त पदों पर माध्यम से चयन कर रोजगार एवं अप्रेन्टिसशिप के अवसर प्रदान किए जाएंगे। मेले में विभिन्न विभागों द्वारा स्टील लगाकर शासन की हितग्राहीमूलक योजनाओं की जानकारी भी दी जाएगी। साथ ही केन्द्र सरकार की राष्ट्रीय शिक्षता प्रोत्साहन योजना, प्रधानमंत्री इंटरशिप योजना एवं मध्यप्रदेश शासन की मुख्यमंत्री सोखो-कमाओ योजना अंतर्गत निर्धारित पात्रता अनुधार ऑन-द-जॉब ट्रेनिंग हेतु आवेदन प्रक्रिया की जानकारी भी युवाओं को उपलब्ध कराई जाएगी।

चंदन नगर पुलिस की बड़ी कार्रवाई, अवैध शराब तस्कर गिरफ्तार

14 पेटी बीयर एवं बिना नंबर की कार जप्त



मनोहर राजपूत

इंदौर (विनय उजाला)। चंदन नगर पुलिस द्वारा अवैध शराब तस्करों के विरुद्ध चलाए जा रहे अभियान के तहत थाना चंदन नगर पुलिस ने बड़ी कार्रवाई करते हुए एक आरोपी को गिरफ्तार कर उसके कब्जे से 14 पेटी बोल्ट बीयर केन एवं एक नई बिना नंबर की ह्यूएडाई ओरा कार जप्त की है। जस मशरूका की कुल अनुमानित कीमत लगभग 8 लाख 50 हजार रुपये बताई गई है। पुलिस आयुक्त इंदौर एवं पुलिस उपायुक्त जोन-4 के निर्देशन में चलाए जा रहे अभियान के दौरान चंदन नगर पुलिस को मुखबिर् से सूचना प्राप्त हुई कि एच.पी. गैस गोदाम, स्कीम नंबर-71 झोपड़पट्टी क्षेत्र के पास एक सफेद रंग की बिना नंबर की ह्यूएडाई ओरा कार संधिध अवस्था में खड़ी है, जिसमें अवैध अंग्रेजी शराब रखी हुई है। सूचना मिलते ही थाना चंदन नगर पुलिस मौके पर पहुंची और वाहन चालक को हिरासत में लेकर वाहन की तलाशी ली। तलाशी के दौरान कार से 14 पेटी बोल्ट बीयर केन बरामद हुई।

इंदौर में नाश्ता कॉर्नर दुकान पर गैस टंकी में लगी आग, एसीपी और एफआरवी टीम ने संभाला मोर्चा

इंदौर, (हि.स.)। मध्य प्रदेश के इंदौर शहर के लसुडिया थाना क्षेत्र में रविवार सुबह एक नाश्ता दुकान पर गैस सिलेंडर में लीकेज के कारण आग लग गई। घटना एमआर-3 रोड स्थित सनसिटी के पास श्याम नाश्ता कॉर्नर पर हुई। सूचना मिलते ही पुलिस की एफआरवी टीम मौके पर पहुंची। इसी दौरान क्षेत्र में गश्त कर रहे एसीपी रूबीना मिजवाणी भी घटनास्थल पर पहुंच गई और स्थिति को संभाला। पुलिस जवानों और एसीपी ने मिलकर गैस टंकी में लगी आग पर काबू पाया। आग लगने से सरस्वती नगर निवासी भगवान सिंह (50) मामूली रूप से झुलस गए, जिन्हें तुरंत अस्पताल भेजा गया। बताया जा रहा है कि दुकान एक खाली प्लॉट में संचालित हो रही थी, जिसके आसपास रिहायशी मकान बने हुए हैं। ऐसे में आग से बड़ा हादासा होने की आशंका बनी हुई थी।

टैंकर की टक्कर से महिला की मौत, बेटा घायल, ड्यूटी पर छोड़ने जा रहा था

इंदौर, (हि.स.)। मध्य प्रदेश के इंदौर शहर के तिलक नगर थाना क्षेत्र स्थित बंगाली कॉलोनी में रविवार सुबह दर्दनाक सड़क हादसे में एक महिला की मौत हो गई, जबकि उसका बेटा घायल हो गया। हादसे के बाद क्षेत्र में अफरा-तफरी मच गई। पुलिस ने टैंकर जब्त कर लिया है और फरार चालक की तलाश शुरू कर दी है। पुलिस के अनुसार, अर्चना (40) अपने बेटे गणेश के साथ बाइक से ड्यूटी पर जा रही थीं। इसी दौरान नगर निगम से अटैच एक तेज रफ्तार टैंकर ने उनकी बाइक को टक्कर मार दी। प्रत्यक्षदर्शियों के मुताबिक, टक्कर इतनी जोरदार थी कि अर्चना सड़क पर गिर गई और उनके सिर में गंभीर चोट आई। हादसे में उनकी मौके पर ही मौत हो गई, जबकि बेटा गणेश घायल हो गया। घटना के बाद स्थानीय लोगों ने टैंकर को रोक लिया, लेकिन चालक मौके की फायदा उठाकर फरार हो गया। सूचना मिलते ही पुलिस मौके पर पहुंची और टैंकर को जब्त कर



लिया। घायल गणेश ने बताया कि सामने से आ रहा टैंकर अचानक अनियंत्रित हो गया और ब्रेक नहीं लगने के कारण बाइक को टक्कर मार दी।

अस्पताल में काम करती थी अर्चना

जानकारी के अनुसार, अर्चना शंकुतला अस्पताल में कार्यरत थीं। उनके पति मजदूरी करते हैं। परिवार में एक बेटा और एक बेटी है। अर्चना की अचानक मौत से परिवार पर दुखों का पहाड़ टूट पड़ा है। पुलिस ने मामला दर्ज कर फरार टैंकर चालक की तलाश शुरू कर दी है। आसपास लगे सीसीटीवी कैमरों की फुटेज भी खंगाली जा रही है। मामले की जांच जारी है।

इंदौर में महिला सफाईकर्मी के ऊपर बस से गिरा एक विटल का पार्सल, कंधे और पसली में फ्रैक्चर

प्रशासन ने ट्रांसपोर्ट के गोदाम को किया सील



इंदौर, (हि.स.)। मध्य प्रदेश के इंदौर जिले के राजमोहल्ला इलाके में रविवार सुबह एक दर्दनाक हादसा सामने आया, जिसमें एक महिला सफाईकर्मी सफाई करते हुए गंभीर रूप से घायल हो गई। दरअसल, बस के ऊपर सामान चढ़ाते समय करीब 1 विटल वजन का पार्सल सीधे महिला के ऊपर जा गिरा। इस घटना के बाद प्रशासन ने सख्त कार्रवाई करते हुए संबंधित ट्रांसपोर्ट के गोदाम को सील कर दिया है। जानकारी के अनुसार, घायल महिला की पहचान सुनीता बाली के रूप में हुई है, जो नगर निगम के जोन-2 के तहत वार्ड क्रमांक 69 में कार्यरत हैं। रविवार सुबह जब वह सड़क की सफाई कर रही थीं, उसी दौरान पास ही खड़ी 'हंसचाल ट्रेक्लस' की बस पर लगेज चढ़ाया जा रहा था। प्रत्यक्षदर्शियों के अनुसार, सामान चढ़ा रहे व्यक्ति के हाथ से अचानक पार्सल छूट गया और नीचे काम कर रही सुनीता उसकी चोट में आ गई। हादसे के तुरंत बाद स्थानीय लोगों ने तत्परता दिखाते हुए अस्पताल को पास के वर्मा यूनिवर्सिटी अस्पताल पहुंचाया। डॉक्टरों ने बताया कि भारी वजन गिरने के कारण महिला के कंधे और पसली में फ्रैक्चर हुआ है। अस्पताल में उनका उपचार जारी है। घटना की सूचना मिलते ही पुलिस और नगर निगम की टीम मौके पर पहुंची। महिला के बयान के आधार पर पुलिस ने मामले की जांच शुरू की है। नगर निगम के अधिकारियों ने बताया कि प्रातःकालीन सफाई के दौरान हुई इस लापरवाही को गंभीरता से लिया गया है। कार्रवाई के तौर पर प्रशासन ने 'इंडियन ट्रांसपोर्ट' के गोदाम को तत्काल प्रभाव से सील कर दिया है। वहीं, नगर निगम के एआरओ और अन्य अधिकारियों ने मौके का मुआयना किया है। अधिकारियों का कहना है कि सार्वजनिक स्थान पर इस तरह की लापरवाही बर्दाश्त नहीं की जाएगी।

आयुक्त ने किया प्रमुख चौराहों एवं लेफ्ट टर्न का निरीक्षण

प्रमुख चौराहों पर जाम की स्थिति के निराकरण एवं सुचारु यातायात व्यवस्था के संबंध में दिए निर्देश



विनय उजाला

इंदौर, नम्र। आयुक्त श्री क्षितिज सिंघल द्वारा शहर में लगातार बढ़ते यातायात दबाव, विभिन्न प्रमुख चौराहों पर जाम की स्थिति के निराकरण एवं सुचारु यातायात व्यवस्था सुनिश्चित करने के उद्देश्य से आज शहर के चौराहा, लैंटर्न चौराहा, मृगनयनी चौराहा, कूपू कॉलेज चौराहा, महिंद्रा शोरूम चौराहा सहित शहर के अन्य प्रमुख चौराहों का स्थल निरीक्षण किया गया। निरीक्षण के दौरान उन्होंने यातायात की वर्तमान स्थिति, आवागमन दबाव, लेफ्ट टर्न की उपयोगिता, लेफ्ट टर्न में बाधाएं एवं यातायात संचालन में आ रही बाधाओं के संबंध में आवश्यक दिशा निर्देश दिए। आयुक्त श्री सिंघल ने अधिकारियों को निर्देशित किया कि जिन स्थानों पर लेफ्ट टर्न बाधित हो रहे हैं अथवा बाधक या अवैध निर्माण, अतिक्रमण, अस्थायी अवरोध, विद्युत पोल अथवा अन्य कारणों से यातायात प्रभावित हो रहा है, वहां तत्काल आवश्यक कार्रवाई करते हुए बाधाओं को हटाया जाए। उन्होंने कहा कि शहर के प्रमुख चौराहों पर लेफ्ट टर्न सुचारु रूप से संचालित होने से यातायात का दबाव कम होगा तथा नागरिकों को जाम की समस्या से राहत मिलेगी। निरीक्षण के दौरान आयुक्त श्री सिंघल ने संबंधित अधिकारियों को निर्देश दिए कि यातायात प्रबंधन को और अधिक प्रभावी बनाने हेतु चौराहों के संबंध जो योजना बनाई है उस पर शीघ्र कार्रवाई करे, चौराहों पर रोड मार्किंग, संकेतक बोर्ड, ड्रिवाइंग व्यवस्था एवं ट्रेफिक मैनेजमेंट के अनुसार आवश्यक सुधार कार्य प्राथमिकता से किए जाएं।



दैनिक विनय अजाला

अब ये मत कहना जैसे नहीं हैं : स्टालिन ...05

न डरते हैं, न डराते हैं, सब सामने लाते हैं..!

फस्ट कॉलेज

सड़क हादसे में बाल-बाल बची सांसद सुप्रिया सुले

मुंबई, एजेसी। राष्ट्रीय कांग्रेस पार्टी (एनपी) की कार्यकारी अध्यक्ष सुप्रिया सुले की कार का पेंक्सडेंट हो गया। शनिवार को मुंबई-पुणे



एक्सप्रेसवे पर उनकी कार को एक अन्य वाहन ने टक्कर मार दी, लेकिन वह और उनके साथ मौजूद अन्य लोग पूरी तरह से सुरक्षित हैं। उन्होंने 'एक्स' पर लिखा, 'आज पुणे से मुंबई आते समय मुझे राजमार्ग पर एक भयावह अनुभव हुआ जब लापरवाही से वाहन चलाते हुए गुजरात के पंजीकरण नंबर वाले एक वाहन के चालक ने मेरी कार को बगल से टक्कर मार दी।' बारामती से सांसद ने कहा, 'शुक्र है, सभी सुरक्षित हैं।' सुले ने कहा कि यह घटना सभी के लिए एक गंभीर चेतावनी है कि तेज गति से और लापरवाही से गाड़ी चलाना जानलेवा हो सकता है। उन्होंने वाहन चालकों से अपील की कि वे सीट बेल्ट पहनें, सतर्क रहें और जिम्मेदारी से वाहन चलाएं ताकि राजमार्ग सभी के लिए सुरक्षित रहें।

एक वोट से हार के बाद डीएमके पहुंची हाईकोर्ट

चेन्नई। तमिलनाडु विधानसभा चुनाव के नतीजे के बाद अकाउंटान्टी लड़ाई तेज हो गई है। मद्रास उच्च न्यायालय रविवार को एक बेहद अहम याचिका पर सुनवाई करने जा रहा है। यह याचिका पूर्व मंत्री और डीएमके के वरिष्ठ नेता के आर पीरियारकरुप्पन ने दायर की है। उन्होंने तिरुपत्तूर सीट से टीवीके उम्मीदवार श्रीनिवास सेतुपति की जीत को चुनौती दी है। पेरियारकरुप्पन ने मांग की है कि सेतुपति को विधायक के रूप में शपथ लेने से रोका जाए। शिवगंगा जिले की तिरुपत्तूर विधानसभा सीट पर इस बार काटें की टक्कर देखी गई। चुनाव आयोग के आंकड़ों के अनुसार, टीवीके के श्रीनिवास सेतुपति को 83,365 वोट मिले। वहीं, डीएमके के पेरियारकरुप्पन को 83,364 वोट प्राप्त हुए। जीत का अंतर मात्र एक वोट रहा।

जल संरक्षण जनआंदोलन बने, तभी आत्मनिर्भर होगा

विदर्भ : नितिन गडकरी नई दिल्ली, (हि.स.)। केंद्रीय सड़क परिवहन एवं राजमार्ग मंत्री नितिन गडकरी ने कहा कि विदर्भ को किसान आत्महत्या क्षेत्र की पहचान से बाहर निकालने और गांवों में जल समृद्धि लाने के लिए जल संरक्षण को जनआंदोलन बनाना आवश्यक है। उन्होंने कहा कि देश में पानी की कमी नहीं है, बल्कि जल संसाधनों की उचित योजना और प्रबंधन का अभाव है। गडकरी रविवार को नागपुर में आयोजित एक कार्यक्रम में कहा कि जल संरक्षण के क्षेत्र में कार्य कर रही पूर्ण सिंचन समृद्धि कल्याणकारी संस्था के रजत जयंती वर्ष के अवसर पर 17 और 18 मई को नागपुर में 'जलसंवाद' और 'जलशक्ति' सम्मेलनों का आयोजन किया जाएगा। गडकरी ने कहा कि जैविक खेती, ड्रिप सिंचाई और कृषि क्षेत्र में कृत्रिम बुद्धिमत्ता के उपयोग से जल प्रबंधन को प्रभावी बनाया जा सकता है।

कश्मीर में गोल्फ पर्यटन को दिया जाएगा बढ़ावा : मुख्यमंत्री

श्रीनगर, (हि.स.)। मुख्यमंत्री उमर अब्दुल्ला ने रविवार को कहा कि सरकार कश्मीर को एक प्रमुख गोल्फिंग डेस्टिनेशन के रूप में बढ़ावा देने के लिए राष्ट्रीय स्तर के आयोजन करेगी। घाटी के गोल्फ कोर्स देश के सर्वश्रेष्ठ गोल्फ कोर्सों में शुमार हैं। मुख्यमंत्री ने रॉयल सिंग्स गोल्फ कोर्स में इंडिया गोल्फ कार्निवल 2026 का उद्घाटन करने के बाद मीडिया से चर्चा में यह बात कही। मुख्यमंत्री उमर ने कहा कि कश्मीर का गोल्फ से एक लंबा और ऐतिहासिक संबंध है और यहां विश्व स्तरीय गोल्फिंग बुनियादी ढांचा मौजूद है। उन्होंने कहा, 'गोल्फ के साथ कश्मीर का बहुत पुराना रिश्ता है। अगर आप देश के सबसे खूबसूरत गोल्फ कोर्सों को देखें तो श्रीनगर, गुलमर्ग और पहलगाम के कश्मीरी कोर्स आसानी से उनमें गिने जा सकते हैं।

बंगलुरु, एजेसी

पश्चिम एशिया में बढ़ते तनाव और दुनिया में गहरे ऊर्जा संकट के बीच प्रधानमंत्री नरेंद्र मोदी ने लोगों से पेट्रोलियम उत्पादों का संयम से इस्तेमाल करने की अपील की है।

उन्होंने कहा कि पेट्रोल, डीजल और गैस जैसी चीजों का जरूरत के हिसाब से उपयोग करना समय की सबसे बड़ी जरूरत है। प्रधानमंत्री ने साफ कहा कि इससे देश की विदेशी मुद्रा की बचत होगी और युद्ध जैसे हालात का असर भी कम पड़ेगा। हैदराबाद में 9,400 करोड़ रुपये की परियोजनाओं के उद्घाटन और शिलान्यास कार्यक्रम में उन्होंने यह बात कही।

प्रधानमंत्री नरेंद्र मोदी ने कहा कि भारत बड़ी मात्रा में पेट्रोलियम उत्पाद विदेशों से आयात करता है। ऐसे में अगर लोग जरूरत से ज्यादा पेट्रोल, डीजल और गैस का इस्तेमाल करेंगे तो इसका सीधा असर देश की अर्थव्यवस्था पर पड़ेगा, उन्होंने कहा कि दुनिया इस समय बड़े ऊर्जा संकट से गुजर रही है और पश्चिम एशिया में जारी तनाव ने चिंता और बढ़ा दी है। पीएम मोदी ने लोगों से अपील की कि पेट्रोलियम उत्पादों का उपयोग बहुत सोच-समझकर करें। उन्होंने कहा कि इससे न केवल विदेशी मुद्रा बचेगी बल्कि युद्ध और वैश्विक संकट का असर भी कम होगा।



पेट्रोल-डीजल बचाने के लिए मेट्रो और कार पूलिंग अपनाएं

नरेंद्र मोदी ने कहा कि देशहित में जरूरत पड़ने पर फिर से वर्क फ्रॉम होम, ऑनलाइन मीटिंग और वीडियो कॉन्फ्रेंसिंग जैसी व्यवस्थाओं को प्राथमिकता देनी चाहिए। उन्होंने कहा कि मौजूदा संकट में विदेशी मुद्रा बचाने पर विशेष जोर देना होगा। पीएम मोदी ने कहा, दुनिया में पेट्रोल-डीजल और फर्टिलाइजर की कीमतें बहुत बढ़ चुकी हैं, लेकिन हमारी सरकार पिछले दो महीनों से इसका बोझ खुद उठा रही है।

ऊर्जा के दूसरे विकल्पों पर तेजी से काम कर रही सरकार

प्रधानमंत्री ने कहा कि पिछले कुछ वर्षों में भारत सौर ऊर्जा के क्षेत्र में दुनिया के बड़े देशों में शामिल हो चुका है। उन्होंने बताया कि पेट्रोल में इथेनॉल मिश्रण का काम तेजी से बढ़ाया गया है। सरकार पहले देश के हर घर तक एलपीजी पहुंचाने पर काम कर रही थी और अब पाइप गैस को सस्ती दरों पर उपलब्ध कराने पर ध्यान दिया जा रहा है। इसके साथ ही सीएनजी आधारित व्यवस्था को भी बढ़ावा दिया जा रहा है। पीएम मोदी ने कहा कि इन सभी प्रयासों की वजह से भारत दुनिया के बड़े ऊर्जा संकट का मजबूती से सामना कर पा रहा है।

प्रधानमंत्री ने लोगों से पेट्रोल-डीजल का इस्तेमाल करने की अपील की। उन्होंने कहा कि जिन शहरों में मेट्रो सुविधा है, वहां लोग मेट्रो का ज्यादा इस्तेमाल करें। साथ ही कार पूलिंग अपनाकर ज्यादा लोगों के साथ यात्रा करें, ताकि इंधन की खपत और विदेशी मुद्रा पर खर्च कम हो सके।

होर्मुज संकट और अमेरिका प्रतिबंधों का साइड इफेक्ट

स्टोर की जगह कम पड़ी तो ईरान ने समुद्र में 3,000 बैरल तेल बहाया

तेहरान, एजेसी

फारस की खाड़ी में ईरान के खार्ग आइलैंड के पास बड़ा तेल रिसाव देखा गया है। सैटेलाइट तस्वीरों में समुद्र में फैला तेल साफ नजर आया है। न्यूयॉर्क टाइम्स की रिपोर्ट्स के मुताबिक, यह रिसाव अमेरिकी प्रतिबंधों और होर्मुज में बढ़े तनाव के कारण हो सकता है। ऑर्बिटल ईओएस नाम की संस्था के अनुसार, समुद्र में तेल करीब 51 वर्ग मील से ज्यादा इलाके में फैल



चुका है। अनुमान है कि 3,000 बैरल से ज्यादा तेल पानी में बह गया है।

रिपोर्ट्स में कहा गया है कि अमेरिकी प्रतिबंधों और नौसैनिक दबाव की वजह से ईरान के तेल

निर्यात पर असर पड़ा है। कई तेल टैंकर फंसे हुए हैं और देश के पास तेल स्टोर करने की जगह कम पड़ रही है। इसी कारण यह आशंका जताई जा रही है कि एक्सपोर्ट ऑयल समुद्र में छोड़ा जा रहा है। हैम्बर्ग यूनिवर्सिटी ऑफ टेक्नोलॉजी के प्रोफेसर नीमा शोकरे ने कहा कि तेल कुओं को अचानक बंद करना आसान नहीं होता, क्योंकि इससे पाइपलाइन जाम हो सकती हैं या तेल भंडार को नुकसान पहुंच सकता है। उन्होंने कहा, 'तेल के


कुएं ऐसी मशीनों नहीं हैं जिन्हें जब चाहें बंद और चालू किया जा सके।' कुछ एक्सपर्ट्स का कहना है कि खार्ग आइलैंड के पास पुरानी पाइपलाइन में लीकेज भी इसकी वजह हो सकती है। यह तेल धीरे-धीरे सऊदी अरब के समुद्री क्षेत्र की तरफ बह रहा है, जिससे पर्यावरण को नुकसान पहुंचने का खतरा भी बढ़ गया है। वहीं ईरान ने तेल रिसाव की खबरों को खारिज कर दिया है।

उच्च स्तरीय बैठक में किया मंथन

गृहमंत्री शाह ने लू से निपटने के लिए तैयारियों की व्यापक समीक्षा की

नई दिल्ली, (हि.स.)

केंद्रीय गृह मंत्री और सहकारिता मंत्री अमित शाह ने रविवार को नई दिल्ली में आयोजित एक महत्वपूर्ण उच्च स्तरीय बैठक के दौरान संभावित बाढ़ और लू से निपटने के लिए देश की तैयारियों की व्यापक समीक्षा की।



बैठक को संबोधित करते हुए केंद्रीय गृह मंत्री अमित शाह ने कहा कि जम्मू-प्रदेश, अरुणाचल प्रदेश और सिक्किम में स्थित 30 उच्च जोखिम वाली झीलों के लिए प्रारंभिक चेतावनी प्रणाली विकसित करने की योजना में कम से कम 60 झीलों को शामिल किया जाना चाहिए। यह प्रणाली राष्ट्रीय आपदा प्रबंधन प्राधिकरण के प्रत्येक राज्य में बाढ़ संकट प्रबंधन दल (एफसीएमटी) गठित और सक्रिय किए जाने चाहिए। आपदाओं के लिए राष्ट्रीय आपदा प्रबंधन प्राधिकरण (एनडीएमए) द्वारा जारी दिशानिर्देशों से जागरूकता बढ़ी है और 'समग्र प्रतिकार' दृष्टिकोण विकसित हुआ है लेकिन राज्य, जिला और नगरपालिका स्तर पर इन दिशानिर्देशों के अनुपालन की समीक्षा करने से इनके कार्यान्वयन को भी मजबूत किया जा सकता है।

सविधान में नया प्रावधान जोड़ा

किम जोंग की हत्या हुई तो नॉर्थ-कोरिया न्यूक्लियर अटैक करेगा

प्योंगयांग, एजेसी

उत्तर कोरिया ने अपने सविधान और परमाणु नीति में बड़ा बदलाव करते हुए नया प्रावधान जोड़ा है। अब अगर देश के सुप्रीम लीडर किम जोंग-उन की हत्या हो जाती है या किसी विदेशी हमले के दौरान वे लीडरशिप करने की हालात में नहीं रहते, तो उत्तर कोरिया तुरंत परमाणु हमला करेगा। ब्रिटिश अखबार टेलीग्राफ की रिपोर्ट के मुताबिक, यह बदलाव मार्च में तेहरान पर अमेरिका और इजराइल के हमलों



के बाद किया गया। इन हमलों में ईरान के सुप्रीम लीडर अली खामेनेई और कई सीनियर ईरानी अधिकारियों की मौत हो गई थी। दक्षिण कोरिया की सुफिया एजेसी के मुताबिक, इन हमलों ने प्योंगयांग

को सोचने पर मजबूर कर दिया और उत्तर कोरिया को डर सताने लगा कि भविष्य में ऐसा 'डिकेपिटेशन स्ट्राइक' यानी टॉप लीडरशिप को खत्म करने वाला हमला उसके खिलाफ भी हो सकता है।

यह नया प्रावधान 22 मार्च को प्योंगयांग में शुरू हुए 15वीं सुप्रीम पीपुल्स असेंबली के पहले सत्र के दौरान अपनाया गया। बाद में दक्षिण कोरिया की नेशनल इंटेलिजेंस सर्विस ने सीनियर सरकारी अधिकारियों को इस बदलाव की जानकारी दी।

आरजी कर मेडिकल कॉलेज में भातुक पल

कोलकाता, (हि.स.)

आरजी कर मेडिकल कॉलेज एवं अस्पताल परिसर में रविवार को भावनात्मक माहौल देखने को मिला, जब एक छात्रा ने गीत के माध्यम से उस मां का स्वागत किया, जिसकी बेटी की दर्दनाक मौत ने कभी पूरे राज्य को झकझोर दिया था। हाल ही में भारतीय जनता पार्टी (भाजपा) से विधायक निर्वाचित हुई इस मां के कॉलेज पहुंचते ही छात्र-छात्राओं और उपस्थित लोगों के बीच गहरी संवेदना का माहौल बन गया। मौके पर मौजूद पार्टी सहयोगी सोनिया जोसफ ने बताया कि कॉलेज परिसर में एक छात्रा ने गीत प्रस्तुत कर उनका स्वागत किया। गीत की पंक्तियों में संघर्ष, साहस और न्याय की मांग को प्रमुखता से उभारा गया। छात्रा ने गाया- 'तुम सच हो, तुम आग हो, तुम लड़ाई का चेहरा हो, बंगाल तुम्हारे साथ है, युवाई के काले चेहरे को तोड़ दो। मैदान में

छात्रा ने गीत गाकर विधायक बनी मां का किया स्वागत



उतर कर लड़ाई करो... तुम मां हो, झूठ को मिटा दोगी और बेसहारों को न्याय मिलेगा।'

इन मार्मिक पंक्तियों को सुनते ही कॉलेज परिसर का माहौल भावुक हो उठा। बेटी की यादों से जुड़े उसी परिसर में मौजूद मां की आंखें नम हो गईं। वहां उपस्थित कई छात्र-छात्राएं और अन्य लोग भी इस दृश्य को देखकर भावुक हो गए।

कांग्रेस महासचिव जयराम रमेश ने पर्यावरण मंत्री को लिखा पत्र

'ग्रेट निकोबार प्रोजेक्ट' में पर्यावरण मंजूरी की प्रक्रिया पर उठाए सवाल

नई दिल्ली, (हि.स.)

कांग्रेस महासचिव (संचार) जयराम रमेश ने ग्रेट निकोबार द्वीप विकास परियोजना को लेकर केंद्र सरकार पर एक बार फिर गंभीर सवाल उठाए हैं।

उन्होंने केंद्रीय पर्यावरण, वन एवं जलवायु परिवर्तन मंत्री भूपेंद्र यादव को पत्र लिखकर आरोप लगाया कि परियोजना को दी गई पर्यावरणीय मंजूरी अधूरी और अपर्याप्त पर्यावरण प्रभाव आकलन (ईआईए) रिपोर्टों के आधार पर प्रदान की गई है। जयराम रमेश का कहना है कि सरकार द्वारा जारी 'ग्रेट निकोबार प्रोजेक्ट एफएक्यू' में किए गए कई दावे मंत्रालय के आधिकारिक दस्तावेजों और उपलब्ध अध्ययनों से मेल नहीं खाते। जयराम रमेश ने सोशल मीडिया प्लेटफॉर्म एक्स पर अपना पत्र साझा करते



हुए कहा कि सरकार ने 01 मई को जारी एफएक्यू में दावा किया था कि परियोजना के संभावित पर्यावरणीय प्रभावों को व्यापक पहचान, मूल्यांकन और प्रबंधन मजबूत पर्यावरण प्रभाव आकलन प्रक्रिया तथा विस्तृत पर्यावरण प्रबंधन योजना के माध्यम से किया जा रहा है। उन्होंने कहा कि वह इस से निष्कर्ष पर पहुंचे हैं कि 03 मई को विस्तृत प्रतिक्रिया दे चुके हैं, लेकिन अब कुछ अतिरिक्त तथ्यों और तकनीकी बिंदुओं की ओर सरकार का ध्यान आकर्षित करना चाहते हैं। रमेश ने कहा कि कानून के अनुसार द्वीप समूह में बंदरगाह परियोजनाओं के लिए व्यापक पर्यावरण प्रभाव आकलन अध्ययन

अनिवार्य है। उन्होंने तर्क दिया कि ग्रेट निकोबार की जैव विविधता और पारिस्थितिकी अत्यंत संवेदनशील तथा विशिष्ट है, इसलिए यहां कम से कम तीन मौसमों पर आधारित आधारभूत अध्ययन आवश्यक था, ताकि मौसमी बदलावों और पर्यावरणीय प्रभावों का सही तरीके से मूल्यांकन किया जा सके। जयराम रमेश ने पर्यावरण मंत्रालय के 03 नवंबर 2009 के कार्यालय ज्ञापन का उल्लेख करते हुए कहा कि अंडमान और निकोबार द्वीप समूह में 50 लाख टन प्रतिवर्ष से अधिक क्षमता वाली बंदरगाह परियोजनाओं के लिए व्यापक ईआईए, भौतिक एवं गणितीय मॉडलिंग तथा जमीनी सत्यापन अनिवार्य है।

मंजूरी देना पर्यावरणीय मानकों की अनदेखी है

रमेश के अनुसार इतनी बड़ी परियोजना के लिए केवल सीमित अवधि के अध्ययन के आधार पर मंजूरी देना पर्यावरणीय मानकों की अनदेखी है। कांग्रेस नेता ने कहा कि भारतीय अंतरिक्ष अनुसंधान संगठन (इसरो) की 2021 की मैपिंग में गैलाथिया खाड़ी के बड़े हिस्से को कटावग्रस्त तटीय क्षेत्र के रूप में चिह्नित किया गया था। ऐसे संवेदनशील क्षेत्रों में विस्तृत और दीर्घकालिक पर्यावरणीय अध्ययन की आवश्यकता होती है। त्वरित ईआईए पर्यावरणीय चिंताओं का पर्याप्त समाधान नहीं कर सकता।

जैव विविधता का सही आकलन नहीं किया

रमेश ने आरोप लगाया कि परियोजना के लिए तैयार अंतिम ईआईए रिपोर्ट मार्च 2022 में प्रस्तुत की गई थी, लेकिन उसमें स्वयं स्वीकार किया गया है कि पर्यावरणीय आधारभूत अध्ययन केवल दिसंबर 2020 से फरवरी 2021 के बीच एक ही मौसम में किया गया। उनका अनुसार यह अध्ययन वैज्ञानिक मानकों और दीर्घकालिक पर्यावरणीय मूल्यांकन की आवश्यकताओं को पूरा नहीं करता।



मैच में बने 400 से ज्यादा रन... रोमांचक हुई प्लेऑफ की जंग कांटे के मुकाबले में चेन्नई ने लखनऊ को रौंदा

चेन्नई, एजेसी
आईपीएल 2026 के हाईवोल्टेज मैच में लखनऊ सुपर जायंट्स की टीम को चेन्नई सुपर किंग्स ने 5 विकेट से हरा दिया। इस मैच में लखनऊ की टीम ने पहले बैटिंग करते हुए जोश इंग्लिश के 85 रन के दम पर लखनऊ की टीम ने 204 रन का स्कोर बोर्ड पर लगाया। जवाब में सीएसके ने उर्विल पटेल की धुआंधार पारी के दम पर इस मैच को आखिरी ओवर में जीत लिया। इसी के साथ सीएसके की टीम 12 अंक के साथ अंक तालिका में 5वें नंबर पर पहुंच चुकी है और टॉप 4 के काफी करीब भी है।

लखनऊ ने बनाए 204 रन
लखनऊ सुपर जायंट्स (एलएसजी) ने रविवार को एमए चिंदंबरम स्टेडियम में जारी आईपीएल 2026 के 53वें मुकाबले में चेन्नई सुपर किंग्स के खिलाफ जीत के लिए 204 रन का टारगेट रखा है। टीम को विशाल स्कोर तक पहुंचाने में सलामी बल्लेबाज जोश इंग्लिस का अहम योगदान रहा, जिन्होंने महज 33 गेंदों में 85 रन की पारी खेली।

इंग्लिस ने दी थी तूफानी शुरुआत
चेन्नई सुपर किंग्स के कप्तान ऋतुराज गायकवाड़ ने टॉस जीतकर लखनऊ सुपर जायंट्स को पहले बल्लेबाजी के लिए आमंत्रित किया। जोश इंग्लिस ने मिचेल मार्श के साथ मिलकर टीम को दमदार शुरुआत दिलाई। दोनों खिलाड़ियों ने पहले विकेट के लिए 31 गेंदों में 77 रन जोड़े। मिचेल मार्श 10 गेंदों में 1 छक्के के साथ 10 रन बनाकर आउट हुए, जिसके बाद इंग्लिस ने मोर्चा संभाला, जिन्होंने निकोलस पूरन (1) और कप्तान ऋषभ पंत (15) के साथ छेटी-छेटी साझेदारियां कीं। जोश इंग्लिस 33 गेंदों में 6 छक्कों और 10 चौकों के साथ 85 रन बनाकर पवेलियन लौटे।



धर्मशाला में तीन अलग-अलग पिचों पर खेले जाएंगे आईपीएल के मुकाबले

धर्मशाला, (हि.स.)
एचपीसीए के अंतरराष्ट्रीय क्रिकेट स्टेडियम धर्मशाला में खेले जाने वाले तीन आईपीएल मुकाबले तीन अलग-अलग पिचों पर खेले जाएंगे। हर मुकाबला मैदान की नई पिच में होगा, जिससे हर मैच में नया रोमांच देखने को मिलेगा। वहीं टीमों के अभ्यास के लिए मैदान में दो, जबकि आउटडोर प्रैक्टिस मैदान में सात पिचें उपलब्ध रहेंगी। खिलाड़ी नेट प्रैक्टिस में बल्लेबाजी व गेंदबाजी कर पिचों के मिजाज को भी समझ सकेंगे। धर्मशाला के मैदान में तेज गेंदबाजों को रफ्तार के साथ उछाल के साथ बल्लेबाजों को शांत खेलने में और स्पिनरों को भी मदद मिल पाएगी। इससे पहले हुए अंतरराष्ट्रीय टेस्ट मैचों, एकदिवसीय व टी-20 सहित आईपीएल मैचों में भी पिचों ने कमाल का खेल दिखाया है।



भारतीय महिला टीम ने चीन को हराकर स्वर्ण पदक जीता

शंघाई, (हि.स.)
चीन के शंघाई में आयोजित तीरंदाजी विश्व कप 2026 के दूसरे चरण में भारतीय महिला क्रिकेट टीम ने मेजबान चीन को शूट-आउट में हराकर स्वर्ण पदक जीता। दीपिका कुमारी, अंकिता भक्त और कुमकुम मोहद को भारतीय टीम का रविवार को मुकाबला पीपुल्स रिपब्लिक ऑफ चाइना की झू जिंगयी, हुआंग युवेई और यु क्यूई से था। चार सेट के अंत में दोनों टीमों 4-4 से बराबरी पर थीं, जिसके बाद शूट आउट कराया गया। भारतीय तिकड़ी ने शूट आउट में शानदार प्रदर्शन करते हुए 28-26 से जीत दर्ज की। शूट आउट में अंकिता ने नौ के स्कोर के साथ शुरुआत की, जबकि कुमकुम ने शानदार 10 अंक जुटाए। जब खिताब जीतने के लिए आठ अंक की जरूरत थी तब दीपिका ने धैर्य रखते हुए नौ अंक के साथ टीम की जीत पक्की कर दी। दूसरी ओर, सिमरनजीत कौर रविवार को कांस्य पदक से चूक गईं। उन्हें दक्षिण कोरिया की जांग मिन्ही से हाथों मैच में 6-4 से हार का सामना करना पड़ा।

डेब्यू टेस्ट में किया कमाल... अजान अवैस का बांग्लादेश के खिलाफ शतक...

ढाका, एजेसी
बांग्लादेश और पाकिस्तान के बीच दो टेस्ट मैचों की सीरीज का पहला मुकाबला शेर-ए-बांग्ला राष्ट्रीय क्रिकेट स्टेडियम में खेला जा रहा है। टेस्ट के तीसरे दिन रविवार को पाकिस्तान के युवा बल्लेबाज अजान अवैस ने एक बड़ी उपलब्धि हासिल की। अपना डेब्यू टेस्ट खेल रहे अवैस ने शतक लगा दिया। डेब्यू टेस्ट में शतक लगाने वाले अजान अवैस पाकिस्तान के 14वें बल्लेबाज बने हैं।
103 रनों की पारी खेली
अवैस ने तीसरे दिन की शुरुआत दूसरे दिन के स्कोर 85 रन से की। बाएं हाथ के 21 साल के इस बल्लेबाज ने पारी के 51वें ओवर में नाहिद राणा की गेंद पर एक रन लेकर अपना पहला टेस्ट शतक पूरा किया। हालांकि, अवैस की पारी जल्द समाप्त हो गई। वह 165 गेंदों पर 14 चौकों की मदद से 103 रन बनाकर आउट हुए। पारी की शुरुआत करने आए अवैस ने पहले विकेट के लिए इमाम-उल-हक के साथ 106 और दूसरे विकेट के लिए अब्दुल्लाह फजल के साथ 104 रन की साझेदारी की।



विदेशी निवेशकों ने 2026 में की दो लाख करोड़ से अधिक की निकासी

नई दिल्ली, (हि.स.)
इस साल फरवरी के बाद से घरेलू शेयर बाजार में विदेशी पोर्टफोलियो निवेशकों (एफपीआई) की बिकवाली का सिलसिला मई के महीने में भी लगातार बना हुआ है। इस महीने विदेशी पोर्टफोलियो निवेशकों स्टॉक मार्केट में बिकवाली करके 14,231 करोड़ रुपये की निकासी कर चुके हैं। मई के महीने में अभी तक हुए कारोबार में हुई बिकवाली के आंकड़ों को मिला दिया जाए, तो कैलेंडर ईयर 2026 में विदेशी पोर्टफोलियो निवेशकों द्वारा घरेलू शेयर बाजार में की गई बिकवाली का आंकड़ा दो लाख करोड़ के स्तर को भी पार कर गया है। नेशनल सिक्योरिटीज डिपॉजिटरी लिमिटेड (एनएसडीएल) के आंकड़ों के अनुसार जनवरी से लेकर इस महीने आठ मई तक एफपीआई ने घरेलू शेयर बाजार में कुल 2,28,040 करोड़ रुपये की बिकवाली की है। जनवरी के महीने में विदेशी पोर्टफोलियो निवेशकों ने घरेलू शेयर बाजार में 35,962 करोड़ रुपये की बिकवाली की थी। फरवरी में एफपीआई ने बिकवाली की जगह लिवाली पर जोर दिया। इस महीने इन्होंने भारतीय शेयर बाजार में 22,615 करोड़ रुपये का निवेश किया।



रिकॉर्ड 1.17 लाख करोड़ रुपये की बिकवाली की
मार्च के महीने में एक बार फिर स्थिति बदल गई। इस महीने एफपीआई ने रिकॉर्ड 1.17 लाख करोड़ रुपये की बिकवाली की। अप्रैल के महीने में भी एफपीआई की ओर से हो रही बिकवाली का सिलसिला जारी रहा। इस महीने विदेशी पोर्टफोलियो निवेशकों ने 60,847 करोड़ रुपये के शेयर बेच डाले। मौजूदा महीने में भी आठ मई तक के पांच कारोबारी दिन में एफपीआई 14,231 करोड़ रुपये के शेयर बेच चुके हैं। फरवरी के महीने में विदेशी पोर्टफोलियो निवेशकों द्वारा की गई 22,615 करोड़ रुपये की लिवाली को इस साल की गई कुल बिकवाली के आंकड़े से यदि घटा भी दिया जाए, तब भी इस साल विदेशी निवेशकों द्वारा की गई बिकवाली का आंकड़ा दो लाख करोड़ के स्तर के ऊपर 2,05,425 करोड़ रुपये के स्तर पर पहुंचा हुआ नजर आता है।
महंगाई और ब्याज दरों को लेकर चिंति
एक्सपर्ट्स का मानना है कि इस साल विदेशी निवेशकों द्वारा घरेलू शेयर बाजार में की जा रही बिकवाली की मुख्य वजह ग्लोबल मैक्रो इकोनॉमिक अनसर्टनिटी है। विदेशी निवेशक विशेष रूप से जियो पॉलिटिकल रिस्क, महंगाई और ब्याज दरों को लेकर चिंतित हैं। जियो पॉलिटिकल टेंशन, विशेष रूप से पश्चिम एशिया में तनाव की स्थिति की वजह से कच्चे तेल की कीमत लगातार 100 डॉलर प्रति बैरल के स्तर के आसपास बनी हुई है। महंगाई के डर ने भी विदेशी निवेशकों को अपना पैसा सुरक्षित करने के लिए भी बिकवाली का तरीका अपनाने के लिए मजबूर कर दिया है।

हर दिन हो रहा 1700 रु. करोड़ का नुकसान तेल कंपनियों पर बड़ा आर्थिक बोझ

नई दिल्ली, एजेसी
दुनिया भर में चल रहे ऊर्जा संकट के बीच भारतीय उपभोक्ताओं को महंगे पेट्रोल-डीजल से बचाने की कोशिश अब सरकारी तेल कंपनियों पर भारी पड़ती दिख रही है। पिछले 10 हफ्तों से मिडिल-ईस्ट (पश्चिम एशिया) में जारी युद्ध की वजह से कच्चे तेल के दाम आसमान छू रहे हैं, लेकिन भारत में पेट्रोल, डीजल और रसोई गैस की कीमतें अब भी काफी कम रखी गई हैं। इस राहत की कोमल हमारी तीन बड़ी सरकारी कंपनियां इंडियन ऑयल, भारत पेट्रोलियम और हिंदुस्तान पेट्रोलियम अपनी जेब से भर रही हैं। इसको लेकर आए आंकड़े चौंकाते वाले हैं। ये कंपनियां हर दिन लगभग 1,600 से 1,700 करोड़ रुपये का घाटा सह रही हैं। अगर पिछले 10 हफ्तों का हिसाब जोड़ें, तो यह कुल नुकसान 1 लाख करोड़ रुपये के पार निकल चुका है। अब सवाल यह है कि ये कंपनियां आखिर कब तक इस भारी आर्थिक बोझ को बर्दाश्त कर पाएंगी।



दुनिया भर में मची है महंगाई, पर भारत में दाम स्थिर
जब से युद्ध शुरू हुआ है, अंतरराष्ट्रीय बाजार में कच्चे तेल की कीमतें 50 फीसदी तक बढ़ गई हैं। इसके बावजूद भारत में पेट्रोल और डीजल के दाम पिछले दो साल पुराने रेट पर ही टिके हुए हैं। दिल्ली में पेट्रोल आज भी 94.77 रुपये और डीजल 87.67 रुपये प्रति लीटर के करीब मिल रहा है। रसोई गैस की बात करें तो मार्च में सिलेंडर के दाम 60 रुपये बढ़ाए जा चुके थे, लेकिन वे अब भी लागत के मुकाबले बहुत कम हैं। दुनिया के दूसरे देशों की हालत देखें तो ब्रिटेन और जापान जैसे मुल्कों में ईंधन के दाम 30 फीसदी तक बढ़ चुके हैं। कई देशों में तो तेल की किल्लत तक हो गई है। भारत अपनी जरूरत का 40% कच्चा तेल और 90% एलपीजी बाहर से मंगवाता है, फिर भी सरकारी कंपनियों ने देश में सस्ताई रखने नहीं दी और न ही वैश्विक महंगाई का पूरा बोझ जनता पर डाला।

खतरे में कंपनियों का भविष्य और सरकार की भूमिका
तेल कंपनियों की कमाई का एकमात्र जरिया तेल बेचना है। इसी पैसे से वे कच्चा तेल खरीदती हैं और नए प्लांट लगाती हैं। पिछले 10 हफ्तों से जारी इस घाटे के कारण अब कंपनियों को अपना कामकाज चलाने और कच्चा तेल खरीदने के लिए भारी कर्ज लेना पड़ सकता है। जानकारों का कहना है कि अगर कच्चे तेल की कीमतें लंबे समय तक यूं ही ऊंची रहें, तो कंपनियों को भविष्य की अपनी बड़ी योजनाओं, जैसे रिफाइनरियों का विस्तार और वलीन पयूल प्रोजेक्ट्स को रोकना पड़ सकता है।

सरकार ने अपनी तरफ से कंपनियों को दिया सहारा
सरकार ने अपनी तरफ से कंपनियों को सहारा देने के लिए एक्ससाइज इयूटी (टेक्स) में बड़ी कटौती की है। पेट्रोल पर टैक्स 13 रुपये से घटाकर 3 रुपये कर दिया गया है और डीजल पर तो इसे 10 रुपये से घटाकर जीरो कर दिया गया है। इस कटौती से सरकार को भी हर महीने 14,000 करोड़ रुपये के राजस्व का नुकसान हो रहा है। एक्सपर्ट्स का मानना है कि अब पेट्रोल-डीजल के दाम बढ़ाने का फैसला पूरी तरह सरकार के हाथ में है। घाटे को देखते हुए दाम बढ़ाना अब जरूरी लगने लगा है, लेकिन सरकार को इसके लिए सही समय और सही बहोती का तालमेल बैठाना होगा। कंपनियों की मौली हालत ठीक रहने देश की ऊर्जा सुरक्षा के लिए बेहद जरूरी है।

अशोक कुमार पंडा ने सेल के सीएमडी का कार्यभार संभाला


नई दिल्ली, (हि.स.) डॉ. अशोक कुमार पंडा ने शनिवार को स्टील अथॉरिटी ऑफ इंडिया लिमिटेड (सेल) के चेयरमैन एवं प्रबंध निदेशक (सीएमडी) के रूप में कार्यभार को संभाल लिया है। पंडा ने अमरेंद्र प्रकाश की जगह ली, जिनका कार्यकाल 01 अप्रैल को समाप्त हो गया था। अशोक कुमार पंडा इससे पहले कंपनी के निदेशक (विच) के रूप में काम कर रहे थे। इस दौरान लगभग 9 महीनों तक उनके पास निदेशक (वाणिज्यिक) का अतिरिक्त प्रभार भी रहा। डॉ. अशोक कुमार पंडा ने इलेक्ट्रिकल इंजीनियरिंग में बी.ई. पूरा करने के बाद वर्ष 1992 में मैनेजमेंट ट्रेनि (तकनीकी) के रूप में सेल में अर्पण करियर की शुरुआत की थी। वे विगत 3 दशकों से अधिक की अपनी विशिष्ट सेवा, अटूट समर्पण और दृढ़ संकल्प के बल पर वह कंपनी के भीतर नेतृत्व के उच्चमन स्तर तक पहुंचे हैं।

शेयर बाजार में भूचाल..! टॉप 4 कंपनियों का मार्केट कैप 1 ट्रिलियन घटा

मुंबई, एजेसी
पिछले कारोबारी हफ्ते शेयर बाजार में सीमित दायरे में कारोबार देखने को मिला। इस दौरान देश की टॉप-10 सबसे मूल्यवान कंपनियों में से चार कंपनियों के मार्केट कैप में कुल मिलाकर करीब 1 लाख करोड़ रुपये की गिरावट दर्ज की गई। सबसे ज्यादा नुकसान भारतीय स्टेट बैंक यानी एसबीआई को हुआ।
बीते हफ्ते एसबीआई के बाजार पूंजीकरण में 44,722 करोड़ रुपये से ज्यादा की गिरावट आई। इसके बाद बैंक का कुल मार्केट कैप घटकर 9.41 लाख करोड़ रुपये रह गया। इसके अलावा भारतीय एयरटेल, टाटा कंसल्टेंसी सर्विसेज (टीसीएस) और लार्सन एंड टुब्रो (एल एंड टी) के वैल्यूएशन में भी कमी देखने को मिली। ऑनलाइन ट्रेडिंग और वेल्थ टेक फर्म के अनुसार भारतीय शेयर बाजार में पूरे हफ्ते उतार-चढ़ाव का माहौल बना रहा। शुरुआती कारोबारी सत्रों में मध्य पूर्व में तनाव कम होने और कच्चे तेल की कीमतों में नरमी की उम्मीद से बाजार को सहारा

इस सप्ताह दो कंपनियों के आईपीओ की लॉन्चिंग, चार शेयरों की होगी लिस्टिंग

नई दिल्ली, (हि.स.)
सोमवार यानी 11 मई से शुरू होने वाले कारोबारी सप्ताह के दौरान प्राइमरी मार्केट में मामूली हलचल रहने वाली है। इस सप्ताह दो कंपनियां अपना आईपीओ लॉन्च कर रही हैं। ये दोनों आईपीओ एसएमई सेगमेंट के हैं।
इस सप्ताह मेनबोर्ड सेगमेंट का कोई आईपीओ नहीं खुलने वाला है। इन दो नए आईपीओ के अलावा पिछले सप्ताह खुले एक आईपीओ में भी इस सप्ताह निवेशक बोली लगा सकेंगे। ये आईपीओ भी एसएमई सेगमेंट का ही है। जहां तक नई लिस्टिंग की बात है, तो इस सप्ताह चार कंपनियां स्टॉक मार्केट में एंट्री करने वाली हैं। इस सप्ताह के दूसरे दिन 12 मई को आरएफबीएल फ्लेक्सि पैक का 35.33 करोड़ रुपये का आईपीओ सब्सक्रिप्शन के लिए खुलेगा। इस इश्यू में 14 मई तक बोली लगाई जा सकेगी। आईपीओ में बोली लगाने के लिए 47 रुपये से लेकर 50 रुपये प्रति शेयर का प्राइस बैंड तय किया गया है।
मिला था, लेकिन बाद में अमेरिका और ईरान के बीच बढ़ते तनाव ने निवेशकों की चिंता बढ़ा दी। उन्होंने कहा कि वैश्विक अनिश्चितताओं के चलते निवेशकों का रुख सतर्क बना रहा, जिसकी वजह से बाजार में मजबूती टिक नहीं सकी।
जहां कुछ कंपनियों के मार्केट कैप में गिरावट आई, वहीं रिलायंस इंडस्ट्रीज, एचडीएफसी बैंक, आईसीआईसीआई बैंक, बजाज फाइनेंस, हिंदुस्तान यूनिवर्सल और एलआईसी जैसी कंपनियों के बाजार पूंजीकरण में बढ़ोतरी दर्ज की गई। इन छह कंपनियों ने मिलकर करीब 46,685 करोड़ रुपये का फायदा जोड़ा।



संक्षिप्त समाचार

मांडव में जुटे नर्मदा भक्त, संतों का लिया आशीर्वाद



मांडव (विनय उजाला), निप्र। अंतर्राष्ट्रीय संत बौद्धिक मंच जिला धार (म.प्र.) द्वारा 'नरेन्द्र मोदी विचार मंच' के तत्वावधान में 1 मई 2026 से प्रारंभ 'सम्पूर्ण माँ नर्मदा परिक्रमा' के उद्देश्य में मांडव में भव्य अभिनंदन कार्यक्रम आयोजित किया गया। परिक्रमा कर रहे स्वामी स्वदेशानंद गिरी महाराज, राष्ट्रीय अध्यक्ष, 'अंतर्राष्ट्रीय संत बौद्धिक मंच' नर्मदा परिक्रमा के दौरान मांडव पहुंचे। गुरुजी ने चतुर्भुज श्री राम जी मंदिर में दर्शन-पूजन कर भगवान श्रीराम का आशीर्वाद लिया। इसके पश्चात सभी भक्तों ने मांडव स्थित पवित्र रेवाकुंड के दर्शन कर माँ नर्मदा की आराधना की। इस अवसर पर प्रतिनिधिमंडल ने मांडव के पीठाधीश्वर महंत श्री नरसिंह दास महाराज से सौजन्य भेंट की। महंत श्री ने सभी भक्तों को परिक्रमा की सफलता का आशीर्वाद देते हुए कहा कि माँ नर्मदा की कृपा से यह यात्रा लोक कल्याणकारी सिद्ध होगी। कार्यक्रम में प्रदेश अध्यक्ष राजभाऊ भदौने, प्रदेश महामंत्री राजा चौहान, राधेश्याम कसरवाडिया, महेशजी, ओमप्रकाश कुशवाह, धार जिला अध्यक्ष निगमजी, रविन्द्र परिहार, पवन कुशवाह, सोमनाथ तिवारी, राहुल सेन सहित बड़ी संख्या में नर्मदा भक्त, संत समाज और गणमान्य नागरिक उपस्थित रहे। मंच के पदाधिकारियों ने बताया कि यह परिक्रमा भारत के आध्यात्मिक जागरण के साथ नर्मदा संरक्षण का संदेश भी देगी।

नेशनल लोक अदालत में कई पक्षकारों को मिला लाभ



पेटलावद, निप्र। माननीय सर्वोच्च न्यायालय के निर्देश एवं माननीय उच्च न्यायालय के नेतृत्व में मप्र की समस्त अदालतों में शनिवार 09 मई को नेशनल लोक अदालत का आयोजन किया गया। इसी क्रम में प्रधान न्यायाधीश झाबुआ आशिता श्रीवास्त के नेतृत्व में झाबुआ, थंदाला सहित पेटलावद के समस्त न्यायालयों में भी नेशनल लोक अदालत का आयोजन किया गया। शनिवार को आयोजित हुई इस लोक अदालत का शुभारंभ अपर सत्र न्यायाधीश ओमप्रकाश बोहरा ने विधि विधान से पूजन अर्चन कर दीप प्रज्वलन कर किया। शुभारंभ के अवसर पर सिविल जज वरिष्ठ खंड सोहनलाल भगोरा, नेहा मोर्य सोलंकी और सिविल जज वर्ग 2 प्रियम कुमार सक्सेना की गरिमामय उपस्थिति में लोक अदालत का शुभारंभ हुआ। अधिवक्ताओं और न्यायाधीशगणों को एक बैठक का भी आयोजन हुआ। लोक अदालत में चारों कोर्टों में अधिभाषकों के सहयोग और समझाइश के आधार पर कई सिविल, अपराधिक, क्लेम प्रकरणों का निपटारा करते हुए कई पक्षकारों को लाभान्वित किया गया।

ऑन लाइन बिक्री और नियमों के विरोध में केमिस्ट उतरेंगे मैदान में, 20 मई के राष्ट्रव्यापी बंद का किया समर्थन

धार, निप्र। दवा व्यापारियों ने अपनी मांगों को लेकर 20 मई को राष्ट्रव्यापी बंद का ऐलान किया है। यह निर्णय ऑल इंडिया ऑर्गेनाइजेशन ऑफ़ केमिस्ट्स एंड ड्रगिस्ट्स (एआईओसीडी) के नेतृत्व में लिया गया है। इसमें थोक और फुटकर दवा व्यापारी स्वेच्छा से शामिल होंगे। उक्त हड़ताल का समर्थन धार के दवा व्यापारियों ने भी किया है। जिला केमिस्ट एंड ड्रगिस्ट एसोसिएशन के अध्यक्ष डॉ अशोक शास्त्री व सचिव आशीष बांगर का कहना है कि बिना नियंत्रण के तेजी से बढ़ रही ऑनलाइन दवा बिक्री उनके उनके व्यवसाय के लिए बड़ा खतरा बन गई है। साथ ही इससे मरीजों की सुरक्षा पर भी सवाल खड़े हो रहे हैं। उनका आरोप है कि बड़ी कॉर्पोरेट कंपनियों भारी छूट देकर दवा बाजार पर कब्जा जमाने का प्रयास कर रही हैं। जिससे छोटे व्यापारियों का अस्तित्व संकट में पड़ रहा है। जिलाध्यक्ष डॉ. शास्त्री और सचिव बांगर ने भारत सरकार से मांग की है कि ऑनलाइन दवा बिक्री पर सख्त नियंत्रण लगाने, अवैध प्लेटफॉर्मों पर रोक लगाने और केंद्र सरकार द्वारा लागू किए गए कुछ नियमों को वापस लेने की मांग की है। उनका कहना है कि इन नियमों के चलते व्यापारियों को कई व्यावहारिक समस्याओं का सामना करना पड़ रहा है। जिला केमिस्ट एंड ड्रगिस्ट एसोसिएशन के अध्यक्ष डॉ. अशोक शास्त्री ने कहा है कि जिले के सभी केमिस्ट साथी दिनांक 20 मई को अपने अपने प्रतिष्ठान बंद रख कर इस राष्ट्रव्यापी महा बंद को सफल बनाएं। उन्होंने कहा कि यह आंदोलन दवा व्यापार की सुरक्षा और पारदर्शिता के लिए जरूरी है। इस लिए सभी से एकजुट होकर समर्थन देने की अपील की।

भारतीय जनता पार्टी की जिला बैठक संपन्न

सत्ता से पहले संगठन सर्वोपरि : मंत्री संपतिया उड़के



विनय उजाला

भाजपा कोर ग्रुप की बैठक संपन्न

जिला बैठक के बाद जिला कार्यालय पर भाजपा जिला कौर ग्रुप की बैठक भी संपन्न हुई, जिसमें प्रभारी मंत्री श्रीमती संपतिया उड़के, कैबिनेट मंत्री नागरसिंह चौहान, संभाग प्रभारी रणवीर सिंह रावत, जिला प्रभारी दिलीप पटोदिया, जिलाध्यक्ष संतोष मकू परवाल, जिला पंचायत अध्यक्ष हजरीबाई खरत मौजूद रहे। कोर ग्रुप की बैठक में संगठनात्मक कई निर्णय लिए गए।

परिणामों पर बधाई दे कर मजबूती से संगठन का कार्य करने की बात कही। वहीं जिला प्रभारी दिलीप पटोदिया ने कार्यकर्ताओं को संबोधित करते हुए कहा कि संगठन की मजबूती बुध स्तर के सक्रिय कार्यकर्ताओं से ही संभव है। उन्होंने आगामी कार्यक्रमों को सफल बनाने हेतु सभी कार्यकर्ताओं से समर्पण और सक्रियता के साथ कार्य करने का आह्वान किया। अगले क्रम में संभाग प्रभारी रणवीर सिंह रावत ने अपने उद्बोधन में संगठनात्मक अनुशासन, समन्वय एवं कार्य विस्तार पर जोर देते हुए कहा कि

का आह्वान किया। विधायक प्रतिनिधि गोविंदा गुप्ता ने बताया कि सभी वक्ताओं ने राष्ट्रीय एवं प्रदेश नेतृत्व द्वारा पंडित दीनदयाल उपाध्याय प्रशिक्षण महाअभियान अंतर्गत दिए निर्देशानुसार आगामी दिनों में आयोजित होने वाले दो दिवसीय आवासीय 'जिला प्रशिक्षण वर्ग' को लेकर भी विस्तार से चर्चा की गई। प्रशिक्षण वर्ग में संगठन की कार्यप्रणाली, विचारधारा, सोशल मीडिया, बुध प्रबंधन, सरकार की योजनाएं एवं जनसंपर्क जैसे विषयों पर अपेक्षित पदाधिकारीगण एवं कार्यकर्ताओं को प्रशिक्षण दिया जाएगा। जिसमें 12 सत्रों में विभिन्न अतिथि व्याख्याताओं द्वारा मार्गदर्शन दिया जाएगा। अंत में बैठक का समापन संगठन को और अधिक मजबूत बनाने के संकल्प के साथ हुआ। बैठक में संभाग प्रभारी रणवीर सिंह रावत, जिला प्रभारी दिलीप पटोदिया, भाजपा जिलाध्यक्ष संतोष मकू परवाल, प्रभारी मंत्री संपतिया उड़के, कैबिनेट मंत्री नागरसिंह चौहान, संसद अनिता नागरसिंह चौहान, सहित जिले के समस्त पदाधिकारी, सभी मंडलों के अध्यक्ष, पदाधिकारी, जनप्रतिनिधि एवं कार्यकर्ता उपस्थित रहे। कार्यक्रम का संचालन जिला महामंत्री रिकेश तंवर ने किया वहीं आभार जिला महामंत्री राजू सुवेल द्वारा व्यक्त किया गया।

रानी काजल माता मंदिर पहुंची प्रभारी मंत्री सम्पतिया उड़के, पेयजल एवं पहुंच मार्ग सुधारने के लिए निर्देश



लोक स्वास्थ्य यांत्रिकी विभाग मंत्री एवं आलीराजपुर की प्रभारी मंत्री सम्पतिया उड़के ने आलीराजपुर जिले के सोंडवा विकासखंड स्थित रानी काजल माता मंदिर पहुंचकर पूजा-अर्चना कर प्रदेश एवं जिले की सुख-समृद्धि की मंगलकामना की। इस अवसर पर सांसद अनिता चौहान, कलेक्टर नीतू माथुर, जिला अध्यक्ष श्री मकू परवाल तथा जिला पंचायत अध्यक्ष हजरी बाई खरत भी उपस्थित रहीं। मथवाड़ स्थित रानी काजल माता मंदिर आदिवासी समाज की आस्था का प्रमुख केंद्र माना जाता है। यहां दूर-दूर से श्रद्धालु दर्शन के लिए पहुंचते हैं। मान्यता है कि माता के दरबार में मांगी गई मन्त्रंत पूर्ण होती है। यह स्थल प्राकृतिक सौंदर्य से भी भरपूर है, जहां से माँ नर्मदा के मनोहारी दर्शन होते हैं। मंदिर परिसर ऊंचाई पर स्थित होने और पेयजल व्यवस्था की कमी को देखते हुए प्रभारी मंत्री सम्पतिया उड़के ने लोक स्वास्थ्य यांत्रिकी विभाग के अधिकारी श्री मेढा को निर्देश दिए कि श्रद्धालुओं के लिए शीघ्र समुचित पेयजल व्यवस्था सुनिश्चित की जाए, ताकि ऊंचाई पर आने वाले लोगों को किसी प्रकार की परेशानी का सामना न करना पड़े। इसके साथ ही मंदिर तक पहुंचने वाला मार्ग कठिन होने पर प्रभारी मंत्री ने पीडब्ल्यूडी अधिकारियों को निर्देशित किया कि पहुंच मार्ग को सुगम एवं सुरक्षित बनाया जाए, जिससे श्रद्धालुओं की आवाजाही आसान हो सके। इस दौरान अतिरिक्त पुलिस अधीक्षक प्रदीप पटेल, अनुविभागीय अधिकारी राजस्व मनोज गरवाल सहित प्रशासनिक अमला मौजूद रहा।

छात्र-शिक्षक सम्मान समारोह सम्पन्न



बाकानेर, निप्र (विनय उजाला)। श्री भागत व गीता समिति ग्राम चौटियाखेड़ी तहसील गंधवानी के तत्वावधान में विशाल छात्र-शिक्षक कार्यक्रम सम्पन्न हुआ। इसमें मुख्य अतिथि धार कलेक्टर राजीव रंजन ने क्षेत्र के 10वीं 12वीं बोर्ड के मेधावी छात्रों के साथ ही शिक्षकों का सम्मान किया। इस दौरान सर्वाधिक नंबरों से उत्तीर्ण निशा कॉन्वेंट हायर सेकेंडरी स्कूल की टॉपर ज्योति कंवार, सना, रुमिशा, मनीषा, राजनिदी, सनूर, खेमराज, हेमराज सहित 300 छात्र-छात्राओं को पुरस्कार शील्ड, श्रीफल, पेन डायरी, प्रशंसा पत्र देकर पुष्पमाला से सम्मानित किया। इस दौरान पानसेमल एसडीएम रमेश सिसोदिया, गंधवानी, मनावर एसडीएम प्रमोद गुर्जर, चुडसल सरपंच मेहर सिंह अचाले मौजूद रहे। जनपद शिक्षा केंद्र गंधवानी के विकासखंड शिक्षा समन्वयक शिक्षक, पटवारी गंधवानी जनपद के कर्मचारियों और शिक्षक-शिक्षिका, प्राचार्य निशा खान को सम्मानित किया। कलेक्टर राजीव रंजन ने ग्रामीण क्षेत्र के छात्र-छात्राओं को सर्वाधिक अंकों से उत्तीर्ण होने के लिए बधाई शुभकामनाएं दी।

लूट के दो आरोपी सरदारपुर पुलिस की गिरफ्त में ताराघाटी में हुई दिनदहाड़े लूट का चार दिन में किया खुलासा

विनय उजाला

धार, निप्र। जिले के सरदारपुर थाना क्षेत्र अंतर्गत ताराघाटी में पिछले दिनों हुई सनसनीखेज लूट का पुलिस ने महज चार दिनों के भीतर मामले का खुलासा करते हुए दो आरोपियों को गिरफ्तार कर लिया है। लूटी गई राशि में से 1.61 लाख रुपए नकद और वारदात में इस्तेमाल की गई मोटरसाइकिल बरामद की गई है।



रविवार को अतिरिक्त पुलिस अधीक्षक पारुल बेलापुरकर ने प्रेसवार्ता के दौरान इस पूरे मामले का विवरण साझा किया। उन्होंने बताया कि पुलिस टीमों ने तकनीकी साक्ष्यों और मुखबिर तंत्र की मदद से आरोपियों तक पहुंचने में सफलता प्राप्त की है। यह वारदात 5 मई को घटित हुई थी। ग्राम चामझर के निवासी पप्पू अनारे अपनी पत्नी के साथ रिंगोद से चांदी गिरवी रखकर 2.70 लाख रुपए लेकर लौट रहे थे। जब वे टांडा रोड स्थित वन चौकी के पास पहुंचे, तभी पीछे से आए बाइक सवार बदमाशों ने उन्हें ओवरटेक कर रोका। बदमाशों ने दंपति को धक्का देकर गिरा दिया और रुपयों

वैज्ञानिक जांच की। एक दिन पूर्व सटीक सूचना मिलने पर पुलिस ने घेराबंदी कर गोकुल (पिता हरिसिंह, निवासी नयापुरा भीलखेड़ी) और मुकाम (पिता धनसिंह, निवासी कालीदेवी) को हिरासत में लिया। सघन पूछताछ में आरोपियों ने अपना जुर्म कबूल कर लिया। एएसपी बेलापुरकर ने बताया कि पूछताछ में आरोपियों ने अपने अन्य साथियों के साथ मिलकर वारदात को अंजाम देना स्वीकार किया। लूटी गई रकम का बाद में आपस में बंटवारा कर लिया गया था। गिरफ्तार आरोपियों के पास से वारदात में प्रयुक्त एक बाइक और 1 लाख 1 हजार रुपए नकद बरामद किए गए। जब सामान की कुल कीमत 1 लाख 61 हजार रुपए बताई गई है। मामले में शामिल चार अन्य बदमाश अभी भी फरार हैं।

महाराणा प्रताप की 486वीं जयंती पर हुई बैठक

विनय उजाला

बदनावर, निप्र। हिंदुआ सूरज वीर शिरोमणि महाराणा प्रताप की 486वीं जन्म जयंती के अवसर पर राजपूत धर्मशाला बदनावर में समारोहपूर्वक कार्यक्रम एवं ट्रस्ट की वार्षिक बैठक आयोजित की गई। कार्यक्रम का शुभारंभ दीप प्रज्वलन एवं महाराणा प्रताप की प्रतिमा पर माल्यार्पण कर किया गया। ट्रस्ट के संरक्षक अध्यक्ष गिरीश प्रताप सिंह राठौर ने समाज को संबोधित करते हुए एकता एवं अखंडता बनाए रखने पर जोर दिया। उन्होंने कहा कि समाज की

शक्तावत, लाखन सिंह चावड़ा, बापू सिंह यादव, राजेंद्र सिंह पवार, भगवान सिंह राठौर, दिलीप सिंह चौहान, गोपाल सिंह चंद्रावत, दशरथ सिंह डोडिया, मनोहर सिंह पवार, मांगू सिंह, टीकम सिंह डोडिया, अजेंद्र सिंह झाला, सोहन सिंह, राजवीर सिंह सोलंकी, जितेन सिंह देवड़ा, मदन सिंह देवड़ा, डॉ. कमल सिंह, कुलदीप सिंह, प्रेमसिंह डोडिया, बंटी बना, अविनाश सिंह राठौर सहित बड़ी संख्या में समाजजन उपस्थित रहे। कार्यक्रम का संचालन ट्रस्ट के कार्याध्यक्ष लक्ष्मण सिंह पवार ने किया।

सर्किल 28 के कर्मचारियों का किया सम्मान

पेटलावद, निप्र।

01 मई से पूरे देश में जनगणना कार्य की शुरुआत हो चुकी है। इसी क्रम जिला कलेक्टर डॉ योगेश तुकाराम भरसट के नेतृत्व में भी जनगणना का कार्य चल रहा है, वहीं पेटलावद क्षेत्र में भी एसडीएम तनुशी मीणा और तहसीलदार अनिल बघेल के मार्गदर्शन में कर्मचारियों द्वारा नियत समय पूर्व जनगणना कार्य का शत प्रतिशत लक्ष्य प्राप्त किया है। सर्किल नं. 28 में प्राचार्य और सुपरवाइजर कल्पना अशोक वर्मा, प्रगणक रवि निनामा, मुकेश निनामा, अमन सोनी, आशीष निनामा, धेरूलाल मचार, राजू मेडा ने लगातार महन करते हुए नियत समयवधि में जनगणना कार्य को पूर्ण किया। इस सराहनीय कार्य के लिए तहसीलदार अनिल बघेल, नायब तहसीलदार अंकिता भिड़े ने कल्पना वर्मा और समस्त कर्मचारियों को पुष्पहार पहनाकर स्वागत किया।

यहां घूमने के लिए दो दिन भी कम पड़ते हैं.... तीन घंटे में मांडू घूम कर लौट रहे पर्यटक

कायाकल्प, संरक्षण की बाट जोह रहा बूढ़ी मांडव, नए कलेक्टर से लगी है आस

विनय उजाला



स्थल बूढ़ी मांडू उनकी पहुंच से दूर है। पिछले कई वर्षों से सरकार और शासन प्रशासन के दावे इसके कायाकल्प को लेकर आज तक मूर्त रूप नहीं ले पाए। पर्यटक यहां आते हैं इस जगह जाने की इच्छा जाहिर करते हैं पर रास्ता और वहां कोई व्यवस्था नहीं होने से वापस लौट जाते हैं। इसका कायाकल्प और संरक्षण नहीं हो पा रहा, देश और दुनिया में मांडू

और यह स्थिति है कि वहां सब कुछ नष्ट हो चुका है। खासकर जंगल में जाने का रास्ता नहीं होने से यह बूढ़ी मांडू अतीत बनकर रह गई। आश्चर्य का विषय है कि मांडू नगरी से पहले जिले में एक ओर मांडू नगरी हुआ करती थी। जिसे मांडव भी कहा जाता था। चूंकि यह नगरी पुरानी हो गई तो इसे बूढ़ी मांडू कहा जाने लगा। पुरातत्व विभाग के पूर्व

अधिकारी डॉ. देवी प्रसाद पांडे ने बताया कि 1988 में और 2022 से वर्तमान 26 तक बूढ़ी मांडू के कायाकल्प को लेकर वन विभाग से पत्राचार भी किया जा चुका है, व्यापक स्तर पर कवायद करके मंदिरों के अवशेषों और उनकी मूर्तियों को धार के किले में लाया गया था। करीब 250 से ज्यादा प्रतिमाओं को मांडू के 56 महल और धार में सुरक्षित रखा

मुख्यमंत्री ने गुना में किया अडाणी समूह की सीमेंट फैक्ट्री का शिलान्यास

मप्र में उद्योगों की स्थापना पर जोर, युवाओं के लिए रोजगार प्राथमिकता: डॉ. यादव

विनय उजाला

■ मुख्यमंत्री डॉ. यादव ने दी है विकास को रपतार : अदाणी
■ प्रथम चरण में किया 1060 करोड़ रुपये का निवेश



इंदौर, निप्र। मुख्यमंत्री डॉ. मोहन यादव ने कहा है कि प्रदेश में सभी तरह के उद्योगों की स्थापना पर जोर दिया जा रहा है। मध्यप्रदेश सरकार युवाओं के लिए रोजगार को प्राथमिकता देते हुए किसानों, महिलाओं और गरीबों के साथ सभी वर्गों के कल्याण के लिए सक्रिय है। पर्यटन और पशुपालन के क्षेत्र में प्रदेश महत्वपूर्ण उपलब्धियां प्राप्त करेगा। गुना क्षेत्र में सीमेंट निर्माण इकाई से डेढ़ हजार लोगों को रोजगार प्राप्त होगा। अडाणी समूह की ओर से 32 हेक्टेयर भूमि पर इस इकाई की स्थापना के फलस्वरूप 4 मिलीयन टन सीमेंट उत्पादन होगा।

मुख्यमंत्री डॉ. यादव रिवार को गुना जिले में अम्बुजा सीमेंट फैक्ट्री के शिलान्यास कार्यक्रम को संबोधित कर रहे थे। डॉ. यादव ने औद्योगिक विकास, अधोसंरचनात्मक सुदृढ़ीकरण और रोजगार सृजन को नई गति देने के उद्देश्य से विभिन्न विकास कार्यों का भूमि-पूजन और लोकार्पण भी किया।

मुख्यमंत्री डॉ. यादव ने कहा कि इन विकास कार्यों से गुना जिले में आधारभूत सुविधाओं का विस्तार होगा तथा आमजन को बेहतर सेवाओं का लाभ मिलेगा। प्रदेश का ग्वालियर और चंबल अंचल कभी डबकेतों की गोलियों से गूंजा था, अब यहां विकास का परचम लहरा रहा है। अब यहां दस्युओं के स्थान पर प्रगति पहचान का माध्यम बनी है। प्रधानमंत्री नरेन्द्र मोदी के नेतृत्व में देश बदल रहा है। सरकार जनहित के लिए निरंतर कार्य कर रही है। गुना अंचल के लिए आज होली और दीपावली के त्योहारों की तरह उल्लास का वातावरण है। इस क्षेत्र में सिंचाई, पानी, बिजली के साथ सभी नागरिक सुविधाओं का विस्तार किया गया है, जो आगे भी जारी रहेगा।

मुख्यमंत्री डॉ. यादव ने कहा कि इन विकास कार्यों से गुना जिले में आधारभूत सुविधाओं का विस्तार होगा तथा आमजन को बेहतर सेवाओं का लाभ मिलेगा। प्रदेश का ग्वालियर और चंबल अंचल कभी डबकेतों की गोलियों से गूंजा था, अब यहां विकास का परचम लहरा रहा है। अब यहां दस्युओं के स्थान पर प्रगति पहचान का माध्यम बनी है। प्रधानमंत्री नरेन्द्र मोदी के नेतृत्व में देश बदल रहा है। सरकार जनहित के लिए निरंतर कार्य कर रही है। गुना अंचल के लिए आज होली और दीपावली के त्योहारों की तरह उल्लास का वातावरण है। इस क्षेत्र में सिंचाई, पानी, बिजली के साथ सभी नागरिक सुविधाओं का विस्तार किया गया है, जो आगे भी जारी रहेगा।

गु सुझावों को मानते हुए तीन महत्वपूर्ण घोषणाएं कीं। इनमें गुनिया नदी के पुनर्जीवन के लिए 80 करोड़ 22 लाख राशि का प्रस्ताव भारत सरकार की जल शक्ति योजना में भेजने, लक्ष्मण कोपरा से राम नगर टकोदिया तक पहुंच को आसान बनाने के लिए पार्वती नदी पर 42 करोड़ रुपए की लागत से ब्रिज निर्माण और गुना शहर के भुजारिया तालाब के सौंदर्यीकरण के लिए 25 करोड़ रुपए की राशि स्वीकृत करने की घोषणा शामिल है। खाद्य, नागरिक आपूर्ति और उपभोक्ता

संरक्षण एवं गुना जिले के प्रभारी मंत्री गोविंद सिंह राजपूत ने कहा कि प्रदेश में विकास का पहिया तीव्र गति से घूम रहा है। मुख्यमंत्री डॉ. यादव ने उद्योग वर्ष के बाद कृषि वर्ष में प्रदेश में समृद्धि के प्रयास तेज किए हैं। परियोजनाओं के लिए जिन किसानों की भूमि ली जाएगी उन्हें चार गुना मुआवजा देने का निर्णय लिया गया। प्रदेश में भारत सरकार से अनुमति प्राप्त करने के बाद 78 लाख मीट्रिक टन के स्थान पर 100 लाख मीट्रिक टन गेहूं का उपाजर्जन किया जा रहा है। किसानों को

युवाओं को रोजगार के लिए बाहर नहीं जाना होगा : सिंधिया

केंद्रीय संचार एवं पूर्वोत्तर क्षेत्र विकास मंत्री ज्योतिरादित्य सिंधिया ने कहा कि प्रदेश के विकास के लिए मुख्यमंत्री डॉ. यादव परिश्रम और निष्ठा से कार्य कर रहे हैं। गुना के विकास के लिए नई दीदी माला प्रज्वलित हो रही है। केंद्रीय मंत्री सिंधिया ने कहा कि गुना क्षेत्र में सीमेंट इकाई की स्थापना एक ऐतिहासिक कदम है। यह कार्य बहुप्रतिक्षित था। उन्होंने लगभग सौ वर्ष पूर्व सिंधिया परिवार द्वारा इस क्षेत्र में किए गए औद्योगिकरण के प्रयासों का उल्लेख भी किया। सिंधिया ने कहा कि मध्यप्रदेश सरकार उद्योगों की स्थापना के लिए लगातार कार्य कर रही है, जिससे गुना के

युवाओं को अन्य प्रांतों में रोजगार तलाशने नहीं जाना पड़ेगा। बहनों को भी लखपति दीदी बनकर समृद्धि का लाभ दिलाया जा रहा है। केंद्रीय मंत्री सिंधिया ने कहा कि कोटा-बीना लाइन के दोहराकरण, तात्या टोपे विश्वविद्यालय प्रारंभ करना के पहल, जल प्रदाय योजना और सिंचाई योजनाओं के क्रियान्वयन, गुना से देवास राष्ट्रीय राजमार्ग को चौड़ा बनाने के लिए 5 हजार करोड़ के व्यय, गुना के लिए 15 किलोमीटर लंबाई के बायपास जैसे कार्य आमजन को सुविधा प्रदान कर रहे हैं। कृषि क्षेत्र में गुना - चाचौड़ा- राधोगढ़ क्षेत्र के किसान पंजाब की तरह पहचान बना रहे हैं।

मप्र में औद्योगिक क्षेत्र हो रहा सशक्त : प्रणव अदाणी

उद्योगपति प्रणव अदाणी ने कहा कि मध्यप्रदेश में मुख्यमंत्री डॉ. यादव के प्रयासों से विकास को नई रपतार मिली है। अधोसंरचना, लॉजिस्टिक्स, ट्रांसपोर्ट और अन्य सुविधाओं से मध्यप्रदेश में उद्योग क्षेत्र की मजबूती सुनिश्चित की जा रही है। पीएम गति शक्ति मिशन से औद्योगिक क्षेत्र का वातावरण सशक्त हो रहा है। गत वर्ष भोपाल में हुई ग्लोबल इन्व्स्टर्स समिट में अदाणी समूह के चेयरमैन गौतम अदाणी ने एक लाख हजार

करोड़ से अधिक निवेश का संकल्प व्यक्त किया था, जिसे साकार करने के लिए सीमेंट इकाई की आधारशिला रखी जा रही है। प्रथम चरण में एक हजार 60 करोड़ का निवेश किया जा रहा है, जो आगामी चरणों में तीन गुना से अधिक होगा। अदाणी ने मध्यप्रदेश में कटनी, कैमोर सहित अन्य क्षेत्रों में सीमेंट और अन्य इकाइयों की स्थापना की पहल की गई। समूह द्वारा ऊर्जा क्षेत्र में भी प्रोजेक्ट अमल में लाए जाएंगे।

साक्षित समाचार

सीएम ने 1857 के क्रांतिकारियों को किया नमन

भोपाल (विनय उजाला)। मुख्यमंत्री डॉ. मोहन यादव ने कहा है कि 1857 का प्रथम भारतीय स्वतंत्रता संग्राम भारत की स्वाधीनता, स्वाभिमान और राष्ट्र चेतना का अमर अध्याय है। मुख्यमंत्री डॉ. यादव ने मातृभूमि की स्वतंत्रता के लिए अपना सर्वस्व अर्पित करने वाले सभी स्वातंत्र्यवीर सेनानियों के अदम्य साहस, बलिदान और उनकी राष्ट्रभक्ति को नमन किया है। उल्लेखनीय है कि 10 मई 1857 को मेरठ से प्रथम भारतीय स्वतंत्रता संग्राम की शुरुआत हुई थी। गुलामी की जंजीरों को तोड़ने के लिए हमारे वीर क्रांतिकारियों ने एकजुट होकर अंग्रेजी हुकूमत के खिलाफ संघर्षनाद किया था।

मुख्यमंत्री ने मातृ दिवस पर मातृ शक्ति को किया नमन

हमारे जीवन का मूल आधार है मां : डॉ. यादव

भोपाल (विनय उजाला)। मुख्यमंत्री डॉ. मोहन यादव ने मातृ दिवस पर प्रदेश की सभी मातृ शक्ति को नमन किया है। उन्होंने कहा है कि मां हम सभी के जीवन का मूल आधार है। मां हमें संस्कार और सत्य एवं संघर्ष के साथ आगे बढ़ने को प्रेरणा भी देती है। मुख्यमंत्री डॉ. यादव ने हम सभी पर मां का आशीर्वाद हमेशा बना रहे, ऐसी मंगलकामनाएं की हैं।

सेमरी हरचंद सब स्टेशन पर तीसरा पॉवर

ट्रांसफार्मर किया गया ऊर्जाकृत




भोपाल, निप्र। ऊर्जा मंत्री प्रद्युम्न सिंह तोमर ने बताया है कि मध्यप्रदेश पॉवर ट्रांसमिशन कंपनी (एमपी ट्रांसको) ने नर्मदापुरम जिले की विद्युत परिषपण व्यवस्था को और अधिक सुदृढ़ करने के लिए 132 केवी सब स्टेशन सेमरी हरचंद में तीसरे पॉवर ट्रांसफार्मर को सफलतापूर्वक स्थापित कर ऊर्जाकृत कर दिया है। तोमर ने बताया कि इस पॉवर ट्रांसफार्मर के चालू होने से विश्व प्रसिद्ध मडई वाइल्डलाइफ अभयारण्य सहित सेमरी हरचंद सबस्टेशन से जुड़े अनेक ग्रामीण एवं कृषि उपभोक्ताओं को गुणवत्तापूर्ण और मानक वोल्टेज पर अधिक विश्वसनीय विद्युत आपूर्ति हो सकेगी। एमपी ट्रांसको के अतिरिक्त मुख्य अभियंता राजेश शॉडिल्य ने बताया कि इस क्षमता वृद्धि के बाद सेमरी हरचंद सब स्टेशन की कुल ट्रांसफार्मेशन क्षमता बढ़कर 100 एमवीए हो गई है। साथ ही नर्मदापुरम जिले की कुल स्थापित ट्रांसफार्मेशन क्षमता बढ़कर 2000 एमवीए के पार हो गई है। साथ ही 2015 एमवीए क्षमता के साथ जिले की विद्युत आपूर्ति व्यवस्था और अधिक सुदृढ़ एवं विश्वसनीय बनेगी। एमपी ट्रांसको द्वारा नर्मदापुरम जिले में 220 केवी के तीन प्रमुख सब स्टेशन नर्मदापुरम, इटारसी, एवं पिपरिया तथा 132 केवी के छह सब स्टेशनों के माध्यम से विद्युत परिषपण किया जा रहा है। इनमें सेमरीहरचंद के अलावा पिपरिया, बनखेडी, सोहागपुर, मोहासा बाबई, एवं सिजनी मालवा सब स्टेशन शामिल हैं।

सड़क हादसे में ब्यूहारी भाजपा युवा मोर्चा मंडल

अध्यक्ष और उनके साथी का निधन

शहडोल, (हि.स.)। मध्य प्रदेश के शहडोल जिले के ब्यूहारी क्षेत्र में एक दर्दनाक सड़क हादसे में भाजपा युवा मोर्चा के करकी मंडल अध्यक्ष राहुल द्विवेदी और उनके साथी अतुल तिवारी की मौत हो गई। शनिवार देर रात शहडोल-रीवा हाईवे पर जोरा पुलिया के पास एक अज्ञात तेज रफतार वाहन ने उनकी बाइक को जोरदार टक्कर मार दी। हादसा इतना भीषण था कि दोनों युवकों ने मोके पर ही दम तोड़ दिया। जानकारी के अनुसार, टिहकी गांव निवासी राहुल द्विवेदी और अतुल तिवारी शनिवार रात झिरिया गांव में एक वैवाहिक कार्यक्रम में शामिल होने गए थे। कार्यक्रम के बाद देर रात जब वे बाइक से वापस अपने घर लौट रहे थे, तभी हाईवे पर किसी वाहन ने उन्हें अपनी चपेट में ले लिया। टक्कर मारने के बाद आरोपी चालक वाहन सहित मौके से फरार हो गया। रविवार सुबह जब राहगीरों ने सड़क किनारे क्षतिग्रस्त बाइक और दो शवों को देखा, तो तत्काल ब्यूहारी पुलिस को सूचित किया।



सीएम आज कूनो में दो मादा चीतों को जंगल में करेंगे मुक्त

बोत्सवाना से लाए गए चीतों ने पूरा किया क्वार्टर टिन, 'प्रोजेक्ट चीता' को मिलेगा नया विस्तार

विनय उजाला

भोपाल, निप्र। मुख्यमंत्री डॉ. मोहन यादव 11 मई सोमवार को श्योपुर में कूनो नेशनल पार्क के क्वार्टर टिन बाड़े से दो मादा चीतों को सुबह कूनो नदी के समीप स्थित साइट से खुले जंगल में मुक्त करेंगे। साथ ही कूनो नेशनल पार्क का भ्रमण भी करेंगे। मुख्यमंत्री डॉ. यादव द्वारा दो चीतों को खुले जंगल में छोड़े जाने का यह कार्यक्रम 'प्रोजेक्ट चीता' को नई गति प्रदान करेगा तथा भारत के वन्यजीव संरक्षण इतिहास में एक और महत्वपूर्ण अध्याय जोड़ेगा।

बोत्सवाना से लाए गए नौ चीतों ने अपनी क्वार्टर टिन अर्वाध सफलतापूर्वक पूर्ण कर ली है। इसके बाद उन्हें छोटे बाड़ों में रखा गया था, ताकि वे स्वयं को स्थानीय परिस्थितियों के अनुरूप ढाल सकें। अब इनमें से दो चीतों को पूर्णतः खुले जंगल में मुक्त



किये जाने की तैयारी पूरी कर ली गई है। प्रोजेक्ट चीता का उद्देश्य प्रदेश से लुप्त हुये चीतों की प्रजाति को पुनर्स्थापित करना, उनकी संख्या में वृद्धि करना और उन्हें स्वतंत्र रूप से शिकार और विचरण के लिए तैयार करना है।

फरवरी में बोत्सवाना से लाए 9 चीते

फरवरी 2026 के अंत में बोत्सवाना से नौ नयी चीते कूनो नेशनल पार्क लाए गए थे। इनमें 6 मादा और 3 नर शामिल हैं। इन चीतों के आगमन के साथ भारत में चीतों की कुल संख्या, देश में जन्मे शावकों सहित, बढ़कर 57 हो गई है। यह 'प्रोजेक्ट चीता' के अंतर्गत तीसरा बड़ा अंतर्राष्ट्रीय चरण है। नामीबिया से 17 सितंबर 2022 को 8 चीते भारत लाए गए थे, जबकि वर्ष 2023 में दक्षिण अफ्रीका से 12 चीते कूनो पहुंचे थे। बोत्सवाना से आये चीतों को भारतीय वायुसेना के विशेष विमान के माध्यम से ग्वालियर लाया गया था। यहां से उन्हें हेलीकॉप्टर द्वारा कूनो नेशनल पार्क पहुंचाया गया। वन्यजीव विशेषज्ञों का मानना है कि बोत्सवाना से आए चीते अधिक जैनेटिक विविधता लेकर आए हैं, जिससे कूनो में चीतों की स्वरूप और दीर्घकालिक आबादी विकसित करने में मदद मिलेगी। विशेषज्ञों ने यह भी उम्मीद जताई है कि ये चीते कूनो के वातावरण में तेजी से भूल-भिला जाएंगे। इन चीतों को क्वार्टर टिन एवं अनुकूलन प्रक्रिया पूर्ण होने के बाद गांधी सागर एवं नारादेही जैसे अन्य अभयारण्यों में भी बसाने की तैयारी की जा रही है। कूनो नेशनल पार्क देश में वन्यजीव संरक्षण और पारिस्थितिकी पुनर्संस्थापना का एक महत्वपूर्ण केंद्र बनकर उभर रहा है।

मध्यप्रदेश में हुआ देश में सर्वाधिक दस लाख से अधिक किसानों से गेहूं उपाजर्जन

विनय उजाला

भोपाल, निप्र। देश में गेहूं उपाजर्जन के मामले में मध्यप्रदेश अब लगातार आगे बढ़ रहा है। इस वर्ष पंजाब के बाद सर्वाधिक गेहूं उपाजर्जन मध्यप्रदेश में होने जा रहा है। मध्यप्रदेश में अब तक 10 लाख से अधिक किसानों से 63 लाख मीट्रिक टन से अधिक गेहूं का उपाजर्जन किया जा चुका है। प्रतिदिन लगभग 5 लाख मीट्रिक टन गेहूं का उपाजर्जन किया जा रहा है। शनिवार 9 मई को ही 4 लाख 86 हजार मीट्रिक टन गेहूं का उपाजर्जन हुआ है। उपाजर्जन की गति के दृष्टिगत स्पष्ट है कि 23 मई तक लगभग 100 लाख मीट्रिक टन के लक्ष्य को पूरा कर लिया जायेगा। मुख्यमंत्री डॉ. मोहन यादव के प्रयासों से 78 लाख मीट्रिक टन गेहूं के उपाजर्जन लक्ष्य को केन्द्र सरकार द्वारा 100 लाख

मीट्रिक टन कर दिया गया है। गेहूं का उपाजर्जन 23 मई तक किया जायेगा। अभी तक 14 लाख 83 हजार किसानों द्वारा गेहूं उपाजर्जन के लिये स्लॉट बुकिंग कराई जा चुकी है। किसानों को 11623.43 करोड़ रुपये का भुगतान भी किया जा चुका है।

मुख्यमंत्री कर रहे हैं सतत निरीक्षण : मुख्यमंत्री डॉ. मोहन यादव प्रदेश में हो रहे गेहूं उपाजर्जन की सतत मॉनिटरिंग की जा रही है। वे स्वयं खरीदी केन्द्रों का औचक निरीक्षण भी कर रहे हैं। उन्होंने स्वयं तौल व्यवस्था, बारदाने की उपलब्धता और खरीदी केन्द्रों पर किसानों के लिये उपलब्ध जरूरी सुविधाओं का आकस्मिक निरीक्षण भी किया है। साथ ही किसानों से संवाद कर उपाजर्जित गेहूं के भुगतान आदि के बारे में जानकारी ली जा रही है।

मध्यप्रदेश की बेटी ने विश्व मंच पर लहराया तिरंगा, नीरू ढंडा का आईएसएसएफ वर्ल्ड कप में कमाल ट्रैप मिक्स्ट टीम स्पर्धा में कांस्य जीतकर बढ़ाया देश-प्रदेश का गौरव

विनय उजाला

भोपाल, निप्र। खेल एवं युवा कल्याण विभाग के अंतर्गत संचालित म.प्र. राज्य शूटिंग शॉटगन अकादमी की प्रतिभाशाली खिलाड़ी नीरू ढंडा ने कजाकिस्तान के अल्माटी में आयोजित आईएसएसएफ वर्ल्ड कप 2026 में उत्कृष्ट प्रदर्शन करते हुए ट्रैप मिक्स्ट टीम इवेंट में कांस्य पदक अर्जित कर देश एवं प्रदेश का गौरव बढ़ाया। यह प्रतियोगिता 02 मई से 11 मई 2026 तक आयोजित की जा रही है।



शानदार प्रदर्शन करते हुए कांस्य पदक हासिल किया। भारतीय टीम ने मुकाबले में उत्कृष्ट निशानेबाजी का प्रदर्शन कर अंतर्राष्ट्रीय मंच पर भारत को पदक दिलाया। अंतर्राष्ट्रीय प्रतियोगिता में विश्व स्तरीय खिलाड़ियों की सहभागिता आईएसएसएफ वर्ल्ड कप 2026 में



विभिन्न देशों के विश्व स्तरीय निशानेबाजों ने सहभागिता की। प्रतियोगिता में खिलाड़ियों ने उच्च स्तरीय प्रदर्शन करते हुए शूटिंग खेल में अपनी प्रतिभा का प्रदर्शन किया। इस उपलब्धि ने मध्यप्रदेश राज्य शूटिंग शॉटगन अकादमी की उत्कृष्ट प्रशिक्षण व्यवस्था एवं

खिलाड़ियों की मेहनत को अंतर्राष्ट्रीय स्तर पर नई पहचान दिलाई।

खेल मंत्री सारंग ने दी शुभकामनाएँ : सहकारिता, खेल एवं युवा कल्याण मंत्री विश्वास केलाश सारंग ने नीरू ढंडा को इस उपलब्धि पर हार्दिक बधाई एवं शुभकामनाएँ दीं। उन्होंने कहा कि अंतर्राष्ट्रीय प्रतियोगिता में पदक जीतना प्रदेश एवं देश दोनों के लिए गर्व का विषय है। मंत्री श्री सारंग ने विश्वास व्यक्त किया कि मध्यप्रदेश के खिलाड़ी भविष्य में भी राष्ट्रीय एवं अंतर्राष्ट्रीय स्तर पर उत्कृष्ट प्रदर्शन कर प्रदेश का नाम रोशन करते रहेंगे। यह उपलब्धि प्रदेश में प्रकाश व्यवस्था, स्वच्छता, सुरक्षा एवं अंतर्राष्ट्रीय स्तर पर उत्कृष्ट प्रदर्शन के लिए प्रेरणादायी सिद्ध होगी।

सिविल अस्पताल हजौरा, बिरला नगर सहित विद्युत केंद्रों का लिया जायजा

ऊर्जा मंत्री ने देर रात किया विद्युत केंद्रों का औचक निरीक्षण

विनय उजाला

भोपाल, निप्र। ऊर्जा मंत्री प्रद्युम्न सिंह तोमर शनिवार देर रात अचानक निरीक्षण के लिए निकल पड़े। विद्युत उपकेन्द्र मोतीझील और बहोड़ापुर पहुंचे जहां उन्होंने विद्युत वितरण व्यवस्था का जायजा लिया। उन्होंने मेटेंसेंस, विद्युत सप्लाय और शिकायतों के संबंध में जानकारी ली। निरीक्षण के दौरान उन्होंने उपकेंद्र कार्यालय का निरीक्षण किया तथा कर्मचारियों से बुनियादी सुविधाओं की जानकारी ली। उन्होंने कहा कि हालात सुधार लें अन्यथा अगली बार सिर्फ चेतवनी नहीं दूंगा, सीधे कार्यवाही होगी।



कि रात के समय अस्पताल में कितना स्टाफ तैनात रहता है। इमरजेंसी में बैकअप की क्या तैयारी है। क्या सभी जरूरी जीवन रक्षक देवाएँ स्टॉक में उपलब्ध हैं। ऊर्जा मंत्री तोमर ने अस्पताल प्रशासन को निर्देशित किया कि मरीजों को मिलने वाली सुविधाओं

में किसी भी स्तर पर कोताही बर्दाश्त नहीं की जाएगी। ऊर्जा मंत्री ने सिविल अस्पताल एवं प्रसूति गृह बिरला नगर का भी औचक निरीक्षण कर स्वास्थ्य व्यवस्थाओं का जायजा लिया। इस दौरान उन्होंने अस्पताल की कार्यप्रणाली की समीक्षा की और

उपस्थित चिकित्सकों व स्टाफ से चर्चा की। निरीक्षण के दौरान ऊर्जा मंत्री ने वार्डों में जाकर उपचाराधीन मरीजों एवं उनके परिजनों से आत्मीय भेंट की। उनकी कुशलक्षेम और अस्पताल द्वारा दी जा रही सुविधाओं के संबंध में जमीनी हकीकत को जाना। साथ ही ऊर्जा मंत्री ने अस्पताल परिसर में स्वच्छता सुनिश्चित करने और मरीजों को उच्च स्तरीय चिकित्सा सुविधा उपलब्ध कराने के लिये संबंधित अधिकारियों को आवश्यक दिशा-निर्देश दिए। उन्होंने कहा कि आमजन को सुलभ, पारदर्शी और गुणवत्तापूर्ण स्वास्थ्य सेवाएँ प्रदान करना सरकार की सर्वोच्च प्राथमिकता है। जनता

की सेवा और उनके स्वास्थ्य के प्रति हम पूरी तरह प्रतिबद्ध हैं। बिरला नगर प्रसूति गृह से ऊर्जा मंत्री मनोरंजनालय पार्क पहुंचे यहाँ की विद्युत, लाइटिंग एवं अन्य मूलभूत व्यवस्थाओं का निरीक्षण करते हुए वास्तविक स्थिति का जायजा लेकर अधिकारियों को आवश्यक निर्देश दिए। अज्ञान नगर स्थित बड़ा पार्क तथा शील नगर (बहोड़ापुर) स्थित डॉ. बी.आर. अम्बेडकर पार्क का निरीक्षण कर रात्रिकालीन व्यवस्थाओं का जायजा लिया। इस दौरान पार्क में प्रकाश व्यवस्था, स्वच्छता, सुरक्षा एवं अन्य आवश्यक सुविधाओं का निरीक्षण कर संबंधित अधिकारियों को आवश्यक दिशा-निर्देश दिए।